



Аляксандр ЛЮЦКО

ТЭОРЫЯ НЕНАРМАЛЬНАСЦІ*



На пачатак пазнаёмімся. Мая краіна — Беларусь, створаная пасля распаду Савецкага Саюза. Хачу запэўніць прысутных, што гэта еўрапейская краіна і няма патрэбы шукаць яе ў экзатычных пушчах каля Балі ці Чада. Дзікія амерыканцы цямяна ўяўляюць сабе еўрапейскі кантынент як нешта, што не ўваходзіць у Злучаныя Штаты. Некаторыя нават згадваюць, што гэта мясцовасць на Усходзе, якая мяжуеца з Польшчай. Больш адукаваныя далучаюць да Еўропы і Брытанскія астравы, хоць тыя і плывуць адно зблізу еўрапейскага ўзбярэжжа па ўласнай традыцыі ў няправільным накірунку. І толькі вельмі няшмат досыць адукаваных ведае, што Еўропа ўключае ў сябе Брытанскія астравы і ўсю прастору да Уральскага хрыбта. Калі прытрымлівацца панятка Вялікай Еўропы, то ў самым географічным яе цэнтры лёгка заўважыць амаль двухмільённую горад Мінск. Акаляючая яго прастора, забруджаная радыяцыяй, называецца Беларусь, і месціцца на ёй 10 мільёнаў людства. Гэта цудоўная краіна сарака тысяч блакітных азёраў у хваёвых, бярозавых ды дубовых лясах. Мяккі клімат. Каб такі клімат іншай краіне, то яна была б такой вытворцай садавіны і гародніны, якой пазайздросцілі б заходнія рынкі.

Заўважыць, дзе пачынаецца краіна беларусаў, няцяжка нават звернуць. Пралятаючы польскую мяжу з захаду, дзе прэсцыя вочы ад дробных шматколерных латак, адразу заўважым нямераны аднастайны калгасныя палі. Адным словам, розніца заўважная нават з самалёта. Натуральна, гэта само па сабе ні пра што не кажа, акрамя таго, што хаця бульбу вырошчваюць там, і тут, але завозіць яе для спажывы неўзабаве даўдзецца ўсё ж такі з Польшчы.

Што яшчэ адразу кідаецца ў вочы, дык гэта адсутнасць слядоў старой цывілізацыі, спадчыны стагоддзяў. Амаль не засталася старажытных замкаў, касцёлаў і цэркваў, хаця Мінск і яшчэ некаторыя беларускія гарады старэйшыя і за Маскву, і за Эдзінбург.

Знаходзячыся пасярэдзіне Еўропы, Беларусь заўсёды была на скрыжаванні палітычных імкненняў захаду і ўсходу, поўначы і поўдня. Тэўтоны, рыцары Карла XII, стральцы Івана Жалівага, палкі Напалеона і шмат хто яшчэ, перасякалі гэтую краіну ва ўсіх накірунках. Да здзіўлення немцаў, рускіх, шведаў, палякаў, французав, на гэтай шматлюднай ваеннай дарозе жыло нейкае насельніцтва, стаялі дамы і цэрквы. Усё гэта заваёўнікам, якія пляжылі зямлю і людзей, замянала рухацца, таму будынкі разбураліся, а людзі знішчаліся без ліку. Толькі ў Другую сусветную вайну загінула ці то трэцяя, ці то чацвёртая частка беларусаў,

пра што спрачаюцца гісторыкі. Да таго ж тры хвалі эміграцыі, ды сталінскія Курапаты...

Да здзіўлення першых радыёлагаў, што з'явіліся на Бікіні, дзесяты магутнейшых ядзерных выбухаў не знішчылі гэтыя невялікія кавалкі зямлі. Наадварот, уразіла густая зеляніна. Праўда, зніклі складаныя жывыя формы, іх месца занялі прымітыўныя... Мэтаксіраваная селекцыя спросціла добры і не ў меру цяплівы народ, але бясконца пагоршыла якасць жыцця.

Чалавецтва існуе так доўга, што прыдумаць зусім новую гістарычную сітуацыю досыць цяжка. Прынамсі, да кожнага выпадка амаль заўсёды адшукваецца пэўная аналогія. Пасля смерці Салазара партугальскія калоніі апынуліся ў стане сам-насам. І вось што з гэтага атрымалася. У Мазамбіку, на поўдзень ад Экватора, няма вялікай спякоты, круглы год там цёплае лета. Калі паглядзець на афрыканскую мапу, то другой такой вялікай лясной раўніны, як між Лімпапо і Замбезі, не адшукаць. Але там, дзе багата родзіць усё, што расце, ад голаду паміраюць людзі. Ніхто, акрамя грамадзян сацыялістычнага рэгіёну, таксама заклапочаных пошукамі харчу, на адной шостай частцы зямной кулі, дзе маюцца ўсе верагодна магчымыя ландшафты, а трэцяя частка насельніцтва займаецца вытворчасцю харчавання, — не можа зразумець гэтага феномена. Быццам у прыклад неразумнасці ўладкавання чалавецтва прырода падарыла Мазамбіку медзь, поліметалы, выдатнай якасці цэмент, вугаль і жалезныя руды, а паўднёвы імперыялістычны сусед пабудаваў тут самую буйную электрастанцыю ў свеце. Але ж вось бяда, няма каму сказаць там грамадзяніну, што з дрэва, пад якім ён уклаўся паміраць з голаду, трэба сарваць плод, а ў шыкоўнай віле, пры наўнасці электрапліты, няма патрэбы раскладваць вогнішча. Замест збеглых партугалаў пакрысе з'яўляюцца там свае афрыканскія лідэры зусім не шляхетнага паходжання. І пачынаюць яны з падзелу ўлады і каланіяльных рэнткаў багачы.

Беларусь цяпер як бы з заходняга боку ад Расіі. Але яна па-ранейшаму застаецца стратэгічным гасцінцам на неабдымны ўсходні рынак. Геаграфію не адменіш. І зноў праз яе ездзяць туды і назад. Нават болей, чым раней, бо падстаў для сацыялістычнага самапаядання ў ўсходняга суседа не засталася. Між тым мясцовае насельніцтва, хоць і моцна прарэджанае, усё яшчэ тут жыве — праміж дарог і чужых нафтаправодаў.

Быў час, калі газета "Правда" аб'ядноўвала камуністаў і ўсіх кіраўнікоў. А для іншых пенсіянераў былі іншыя выданні. Цяпер заняпалыя газеты чытаюць хіба толькі палітыкі і рэдкія бізнесмены, небеспастаўна чакаючы паскудства ад улады. Пакуль па тэлевізары танчаць і спяваюць, нічым не аб'яднанае насельніцтва боўтаецца ў прасторы, замкнутай дзяржаўнымі сценамі. Няма ў яго ніякай нацыянальнай ідэі і бабця Ганна верыць толькі старшынні сваёй вёскі, які для яе ад старасвецкіх часоў увасабляе панскі бізун, але на п'яную галаву можа і каня даць. Бабці Ганне гэта больш істотна за ўсё іншае, бо яна будзе жыць з бульбы, якую сама пасадзіць і сама выкапае. А з Мінска з канём ёй не дапамогуць.

У "пабочнай" краіне з'явіліся свае палітыкі, на жаль, па паходжанні не лорды. Сячэ шмат вады, пакуль яны падзяляць застаўшымся ад Саюза дабро і ўладу... Некалі і тут здагадаюцца прыняць закон, па якім: улада — ганарыстым, багачам — бізнесу. І каб ніколі гэтыя два паняткі не падмянялі адзін аднаго. Можа, тады і не будзе гэтак шмат жадаючых засведчыцца ў палітыцы.

Новая бяда абрынулася ў 86-м. Ад Чарнобыля Беларусь пацярпела болей за якую іншую краіну. Праз пяць год Маскоўскі кангрэс памяці Андрэя Сахарова рэкамендаваў урадам пацяпелых ад радыяцыі краін адкрыць спецыяльныя сахараўскія ўніверсітэты па чарнобыльскіх праблемах. Так у Мінску ўзнік Міжнародны сахараўскі інстытут па радыёэкалогіі, які ўжо і на захадзе, і на ўсходзе называюць унікальным. Якая ягоная місія, у чым адметнасць гэтай ВНУ?

Цяпер з'явілася столькі экалагаў, што некай нават няёмка пытацца, што яны вывучаюць. Прыродзе ад іхняга мноства ні холадна, ні гарача — гібее пакрысе. І што прыкметна, чым горшы стан прыроды, тым болей з'яўляецца экалагаў. Адныя лічаць сваёй справай ахоўваць знікаючых птушак, другія — змагаюцца з кансервовымі бляшанкамі і недапалкамі. Нядаўна прыежджалі параіцца адказныя за экалогію аднаго буйнога расійскага горада. Яны вынайшлі вельмі далікатныя тэхналогіі. А трэба сказаць, што ў гэтым горадзе бываюць вельмі моцныя вятры. І гэтыя вятры ганяюць па вуліцах агорткі, семкавае шалупінне і іншае пабытовае смецце. І легкавікоў у гэтым горадзе па два на кожнага жыхара. Так што паміж легкавікамі не прайсці, не праехаць. Да асіярожнай парадзі спачатку падмесьці горад і нешта зрабіць з аўтанашэсцем мясцовыя экалагі цікаўнасці не выказалі.

Некай у сахараўскім інстытуце адбыўся спецыяльны семінар, дзе спрабавалі разабрацца з самім вызначэннем экалогіі. Як і трэба было чакаць, нічога вартага з гэтага не атрымалася. Распывістае вызначэнне экалогіі як дысцыплінарнай навукі для паляпшэння асяродка бытавання толькі дадало туману. На маё перакананне, пакуль ніякай навуковай экалогіі не існуе ў прыродзе і кожны мае права мець сваё меркаванне на гэты конт і рабіць адпаведны ўнёсак згодна ўласных ідэяў. Кожная навука, да таго як яна стала ёй называцца, прайшла ўсе стадзіі ад назапашвання дадзеных да фармавання цэласнай тэорыі. Вось гэтыя стадзіі: НАЗАПАШВАННЕ ДА ДЗЕ

НІХ

— ПЕРАПАЛОХ АД ІХ ЛІШКУ — ПРАДУМ-ВАННЕ — АДКРЫЦЦЕ ЗАКОНАЎ — ПАБУДОВА ТЭОРЫІ.

Калі вы маеце тэорыю, ведаеце яе законы, то вы без цяжкасці прадбачыце наступствы, якія вынікаюць з тых ці іншых вашых учынкаў. А калі вы здольныя прадказваць любыя паводзіны вывучаемай сістэмы, у вас ёсць усе падставы называць вашу тэорыю навукай. Напрыклад, у класічнай фізіцы дзейнічаюць усяго тры галоўныя законы. Яны вельмі простыя і ўтрымліваюць не болей трох пераменлівых. Калі вы маеце справу з цэлам і уздзеяннічае на яго пэўнай сілай F, то можаце быць упэўненымі, што цэла пакоціцца з зусім пэўным паскораннем — а:

$$F = ma$$

Ураўненні класічнай фізікі, як бачым, вельмі простыя. Але паспрабуйце дадаць сюды хоць адну мінімальную пераменную, і вы ўбачыце, як ускладніцца ўраўненне. У экалогіі адначасна дзейнічаюць тысячы пераменных, якія апісваюць глебу, ваду і паветранае асяроддзе, іх узаемадзейненні. — а таксама расліны і жывёлаў, якія з іх харчуюцца; да таго ж адкіды кожнага з галоўных шкоднікаў — людзей.

Наша стагоддзе называлі "атамным", "паўправадніковым", стагоддзем "інфарматыкі" і г.д. А вось наступнае стагоддзе напэўна назавуць экалагічным. На жаль, не гэтае, бо пакуль прадказваць экалагічныя наступствы ўмяшальніцтва ў прыроду ў балышынні выпадку мы не ўмеем. Хаця сёе-тое пачысціць і палепшыць можна. Праўда, нават сіцілыя экалагічныя праекты па кішэні толькі вельмі багатым краінам. Засмечваць заўсёды лягчэй, чым прыбіраць. Некалі, год трыццаць таму, адшукваючы недахопы імперыялізму, журналісты апантана апісвалі змогі і паміраючыя вялікія азёры. І гэта было праўдай. Але змогаў болей няма, дыхаць на Манхэттане лягчэй, чым у Мінску пры непрацуючай індустрыі, а Антаркты і Мічыган — цудоўныя месцы для адпачынку і рыбалкі. Значыць — можна. Успамінаючы бацькаўшчыну, дзе ў любым накірунку бачныя гіганцкія коміны з клубамі дыму, я ўсё спрабаваў здагадацца, у якіх кустах яны, квітнеючыя, хаваюць свае трубы? Але тое — Амерыка. Ёй можна адно зайздросціць, са скрухаванымі апашнімі "зайцаў" у здзіравых бюджэтных кішэнях.

Не маючы экалагічнай тэорыі для прадказання пагаршэнняў, можна разлічваць толькі на адзін эфектыўны шлях — жыць ціха і дзіка па грывііаўскаму дозунгу "Не чапай прыроду!" Але ж сёння ніхто, нават сучасныя закаханыя (акрамя хіба студэнтаў на канікулах), не стане жыць у наметках. Жанчыны цяпер перавярэдлівія і патрабуюць не толькі цёплых кватэраў, але і іншых дарункаў прагрэсу. Так што лепей выкінуць з галавы вар'яцкую ідэю аднаўлення асяродкаў бытавання да першаходнай чысціні. Давядзецца пагадацца і з тым, што з цягам часу дыхаць будзе ўсё цяжэй. Але ці нельга пагаршэнне якасці навакольнага асяроддзя зрабіць некатастрафічным і жыць у суладдзі з прыродай? Мяркую, можна. Аднак гэта магчыма толькі праз нетрадыцыйны, асаблівы шлях.

Згадаем, што мы няпэўна вызначылі экалогію як нешта міждyscyплінарнае. Мяркуецца, што экалаг павінен ведаць фізічныя, хімічныя, біялагічныя і яшчэ шмат якіх метады. Наўрад ці гэта рэалістычна, бо пара вялікіх энцыклапедыстаў, як Мантэс'е, Русо ды іншыя, у галовах якіх змяшчаліся ўсе значныя навуковыя адкрыцці, даўно прамінула. За наступныя два з паловай стагоддзі кожная навука назапаста такую колькасць інфармацыі, што спецыяліст можа быць добрым прафесіяналам толькі ў адной вельмі вузкай сферы. Амежаванасць мазгавой прасторы дазваляе чалавеку цяпер толькі выбіраць паміж веданнем:

УСЯГО АБ НІЧЫМ
ці
НІЧОГА ПРА УСЁ.

Гэта безвыходная альтэрнатыва як быццам не пакідае ніякіх надзей экалагам, у справе якіх нехта павінен час ад часу азіраць усё наваколле вузкапрафесійных памкненняў. Калі мы хочам жыць у прымальным асяроддзі хаця б у будучым стагоддзі, даўдзецца няпэўную экалогію рабіць навукай, для чаго ўжо сёння трэба рыхтаваць энцыклапедыстаў сучаснага ўзроўню. Рэцэпт іх вытворчасці выглядае прыкладна так: бяруцца адмысловыя маладыя людзі — зыходны таленавіты матэрыял, з якім па сінергічных адукацыйных праграмах адначасна працуюць, не забываючы стасавацца паміж сабой, матэматыкі, фізікі, хімікі, біёлагі, праграмісты і іншыя дактары ды батанікі. Натуральна, прыроду такім шляхам не падманеш, але можна дасягнуць пэўных вынікаў у ведах.

Па гэтым шляху мы і ідзем у сахараўскім інстытуце. Гэта, бадай, і ёсць яго асноўная ўнікальнасць і адметнасць.

*Фрагмент з працы (з аднайменнай назвай) рэктара Міжнароднага інстытута па радыялогіі імя А. Сахарова.



Мікалай ШЫРОКІ

“...ПАД АДНЫМ КРЫЛОМ...”



“...Айчына, і на птушаняці, што вылучыліся, і на яго пустой шкарлупіне...”

“...вярнуўся, усё тое самае, толькі пастарэў — дык ці варта было...”

“...грукаюць, і, абняўшы сябе, адчуваеш, як млеюць ногі...”

“...глядзі, які свет, ну! яшчэ глядзі...”

“...сняцца грошы, яшчэ і яшчэ, і ты да раніцы не ведаеш, што з імі рабіць...”

“...крылы белыя і сінія вочы, і рукі ў крыві...”

“...вайна, і ляжаць без справы целы, думкі збыталіся ў брудных валасах...”

“...хлеб крышыць, галубоў карміць, і скормліваць іх вам...”

“...вось хвалі, човен — тапелыцы бачаць яго нае дно...”

“...нават ваўкі спявалі тады — і дзеці слухалі і крычалі...”

“...сэрца выплюнуў і стралой у зубах поркаецца, шукае застраглы час...”

“...неба каленямі ціснуў, рассоўваў яго, хацеў разгледзець...”

“...арэлі, на іх двое братоў і вецер...”

“...брат мой побач са мной, без галавы

ляцеў...”

“...голас за дзвярыма, яшчэ далей, можа і памёр, а я яго чую...”

“...з крылаў робяць колы, з колаў крылы — і рагочуць...”

“...круцілася кола, знікла спіца за спіцай, у пустэльні знаходзіш месца і не бачыш апошняю...”

“...спрытна ўверх дном перакульваю галаву і живу...”

“...бегчы і зямлю ўспамінаць пад нагамі, як пекла...”

“...і бегач будучы, лавіць рукамі знікаючы горад...”

“...стужка чорная, некім забытая, у тугі вузель звязаная...”

“...з фотаздымка да мяне стукае смерць...”

“...белы трохкутнік на сінім, ухвала і праклён высны...”

“...вялікімі літарамі, зялёнымі і чырвонымі, у вакно грукалі...”

“...смах, голод, зноў смех і зноў голод...”

“...муляжы тамоў і стрэлкі, якія я перасоўваю дзеля часу...”

“...склеяныя выявы, задзіночаныя гэта ці разрыў...”

“...глядзі, як паляць твайго бацьку, без агню паляць...”

“...забыць, як яе зводзілі, не — яна сама ішла...”

“...лёсы, калі іх лічыць — ператвараюцца ў лічбы...”

“...адчыніліся дзверы, потым яшчэ — і сонца ноччу...”

“...натуральна, рукі, толькі вось колькі іх трэба...”

“...пляма на сценах сабора, слова ўспамінаю — свабода?...”

“...цёмныя салодкія навалініцы, гронку вінаградную бачу...”

“...і плакаць, і хаваць вочы, і самому ў іх хавацца...”

“...мы паўтараем раз-пораз і пераўтваряемся ў танец...”

“...і пытаецца: ці будзем мы жыць... жыць?...”

“...нават працяты наскрозь, спявае звер лялечны...”

“...калі мы вернемся, колькі нас будзе?...”

“...смешны час, смешныя людзі і Вера — слова з 4-х літар...”

“...кожную ноч ад’язджаць, застаючыся на месцы, і вырасце дрэва...”

“...у намалёваных вочы глядзяць жывыя, і наадварот...”

“...калі ў цемры запаліць запалку — здарэцца час убачыць...”

“...пазяхнуць і ўгадаць: учора спазніўся, цяпер ужо на ўсё жыццё...”

Вольга КАЛАБАН


ЗРОК

(В.С. на разьвітаньне)

INTRADA

У мяне кепскі зрок. Гэта азначае, што аддаленыя з’явы я бачу ў нейкім іншым свеце — іх межы павінны, як сьведчаць сьпецыялісты, расплывацца і страчваць рэзкасьць. Сьпецыялісты раіць надзець акуляр.

Сьпецыялісты памыляюцца. Асоба жыве не ў любові да назірання, а ў зроку. Я аднолькава поглядам абдымаю вуглаватае і мяккае, прыгожае і абразьлівае... Але ж зусім іншае бачу, бо гэта — каляровая гладзь майго позірку, вільготная і празрыстая, а вось што яна тоіць, ведае толькі існасьць назіраемага.



Лю Чжань Чу

ВЫЙДЗЕМ ЖЫЦЦЮ ПАКЛАНІЦЦА

Усе больш пераконваешся, што зямля невялікая, а жыццё зайжды непрадкальнае. Пацвярджэнне — гісторыя гэтай публікацыі. На міжнароднай сустрэчы пісьменнікаў у Белградзе давялося пазнаёміцца з кітайскім паэтам, які сваёй творчасцю імкнецца спалучыць сваё традыцыйнае нацыянальнае з чужым, паводле традыцый, але запраграмаваным на ўніверсальнасць, еўрапейскім. У калегі ўзнікла жаданне быць прадстаўленым беларускаму чытачу, а ў мяне з’явілася патрэба дапамагчы рэалізаваць яго. Перакладалі разам, пры некалькіх мовах-пасрэдніках, “на мігах” у дадатак. Што з гэтага выйшла, ацэньваць іншым. Я ж проста выканаў свой абавязак сувязніка, у дадзеным выпадку вельмі няпросты, хоць па-свойму прыемны.

Перакладчык

НОЧ СМАЛЫ І КАНЮШЫНЫ

松青和 三叶草的夜

Ноч смалы і канюшыны
Ён табе хусцінку тую падарыў
У далечыні мора, месяца засень
Па цёмным садзе шмыгае лісця

Разышліся тыя, што ўдзень гасцявалі
Апусцілі плечыныя крэслы і сумуюць
А вось лес хавае яшчэ снег без ценяў
Ціха з дрэва падае лісточак

НЕ РАЗДУМАЮ ШТО ЧЫМ СКОНЧЫЦЦА

我不去想会怎样结束

Не раздумваю што чым скончыцца
Калі ўжо паднялася заслона

Весела трэба роль выканаць
Калі ўжо ружы ў тваіх абдымках
Варта істотаю ўсёй уніцца іхняй
расы салодкай

Калі ўжо чоўнік малы ад берага рушыў
Нават да высты бязлюднай прыстаішы
дасягне пэўнай мэты

Калі ўжо паўзеш скрозь гушчар
некрануты
Чаго баяцца хіжага тыгра ці
ядавітай гадзюкі
Во як вясна ўжо ізноў забуяла
Холад завеі надойга змяняючы
Ніколі душа проста ў рай не хацела
Да ўсіх пакутаў зямных штохвіліны
готовая

І калі застаецца ўжо сцена зусім
без акцэраў
Выйдзем з усмешкамі ты і я ўсё ж такі
Каб раз астатні жыццё пакланіцца

СОНЦА ПРОМЕНЬ ПЛЯЧО МНЕ ГЛАДЗІЦЬ

阳光抚摸着我的臂膀

Сонца промень плячо мне гладзіць
Цёплае хоць і бязмоўнае наша
спатканне

Але ён не мой
З надыходам вечара мы такі
разлучаемся

Вершы запоўняць радасцю мае вушы
І ўсе пачуцці іх прымаюць адразу
Але яны не мае

Прападуць пакінуўшы невымоўныя
згадкі

Калі пацалункам жанчына вусны мае
асвяжае
Кроў закінеўшы ачыраваніць скуру
Але яна не мая
Сваім характам убоства майго не
змяняе

Эх, чалавеча разумны як быццам
Нашто дамагацца ва ўсім прысваення
Многае меўшы аднак сам застаешся
Самы надзейны ключ у любоўным
развітанні

НЯМА АРТЫСТА ЯКІ НЕ ПАКІНЕ СЦЭНЫ...

没有不散的宴席

Няма артыста які не пакіне сцэны
І няма гледача які не выйдзе з тэатра
Сто адзін раз гучаць апладысменты
Заслона ж апусціцца сто два разы

Але хадзем кроплі дажджу падаюць нема
Хоць зямля іх прыняць назаўжды не можа
Толькі шляхам сваім доўгім, доўгім
Радасна шчыра ўпарта прайсці належыць

Пераклаў Іван ЧАРОТА





УЗЫХОДЖАНЬНЕ

У пустэчу прыйшло разуменьне. Ізноў, як першы раз і як іншы. Туды, дзе не існавала сухіх лугавін, колераў і пахаў, дзе кожнае імгненне было падзелена пакрыўджанай лініяй пыталніка на Тое, што чакала, і Тое, што калісьці было асэнсавана зрокам.

Я нічога не ведаю пра іншыя вымярэнні, і лічбы, што вызначаюць іх асабістыя якасці, для мяне — забарона, праз якую я не здолею перайсці, пераступіць, паставіць кропку ў пыталніку. Але ўсе тыя сістэмы, якія праходзяць — як гук розных часовых вымярэнняў, — мой уласны ўнутраны Сэнс, ніколі не спыняюцца ў адвечным руху.

Аднойчы гэта ўсё трэба было прыдумаць, але пойдзе ў лістападзе першы сьнег, і іншыя вымярэнні зноў адчыняцца: як шляхі, як вены.

СТРАТЫ

Страты зьяўляліся на нейкае імгненне, ападалі долі кропелькамі і знікалі, пакідаючы празрысты сьлед.

Там, дзе ў сцішанай цёмнай спакоце мільгачелі сьвечкі, страт не было. Цяплом, гораччу залівала вочы — не халоднымі хвалямі болю.

У пакоі варушылася страчанае. Страчанае насуперак часу, бо не магло, не зможа не апасыць на вільготны шэры бляск.

У глыбіню сваю ўдыхнуўшы ўвесь адчай — ад гукаў сцішаных крокаў, ад жадання знікнуць у змрочнай шэрані нізкіх аблокаў, ад бясконцасці сцішэння і прымірэння, — хапалася зрокам за кожную рыску, бо ведала: няма таго, што будзе.

Страты мае, вам без мяне — абысьціся, а майму адзінаму сьветаадчуваньню — не. Хтосьці прыгадаў вар'яцтва? Не адкажу. Лепш глядзіце на страчаны адказ.

SARABANDA

Калі я ўбачыла таго Анёла, нешта ўва мне пахіснулася. Ён — у сваёй абмежаванай прасторы — быў такі празрысты і сьвяціўся знутры, нібы недзе там, у сярэдзіне

яго сутнасці, у цэнтры воблака, мільгачела маленькая сьвечка. Я думаю, гэта ўсё ж такі быў не сам Анёл, а яго цень, амаль такі, які застаўся на той час і ад мяне.

Не ведаю, адкуль Ён і чый Ён. Ды мне і не трэба было ведаць. Кожны раз, завітваючы ў той куточак пад лесвіцай у цэнтры горада, я міжволі мінала ўсё, што саргавала як цеплыня чалавечых рук: камяні, ладу... дрэва, што ў сваім незлічоным жыцці прыстасавалася да чалавечых абставін... Зрокам не чапляла сутнасці гэтага звыклага хатняга насельніцтва, мінала... і апыналася ля Яго, маючага, відаць, дачыненне да храма на ўскрайку прысыпанага нечым мокрым, першым, бялюткім поля...

І тады замыкалася кола таемнасці. І тады я страчвала свае рэальныя акрэсленыя. І тады я стаяла там, на полі, і побач хістаўся бадзяга-вецер, кідаючы мне ў твар ільдзяную салёную ваду... Тады я бачыла сябе толькі ў ваках майго Анёла: Ён таксама жыў зрокам.

Той, хто набыў Анёла, прыдбаў не яго, а колькі абмежаванай прасторы. У клетцы было пуста. Анёл каштаваў больш за мільён.

INTERLUDIA

Таёмная сувязь позіркаў — хвароба з нязменным болем. Невядомы сьмех, невядомы выклік, невядомы сорам...

Бязьлітнае полымі: збірае ўсе маленькія агню па рэштках, па нітцы з кожнага позірку — і пакідае цябе ў несусцёнай роспачы. Гэта тая мяжа, за якой блытаюцца сляды.

ПАЎЗА

Не трэба даваць адзнаку. Некалькі імгненняў жыцця ў чысьціні зроку каштуюць усяго Разуменьня.

Паўзы гучаць, набываючы формы позіркаў.

Гэта ўжо не тое, што было зафіксавана ў сімволіцы знакаў, і яшчэ не тое, што ты складзеш у адказ. Гэта — тваё чыстае Пераўтварэнне, чыстае Веданьне, — Зрок.

FINAL

Маўклівая споведзь. Мы стаім моўчкі, паміж намі толькі ўсмішкі.

Ты ў мяне запытаўся: ці адчуваю, ці разумею цяплыню хвалі твайго погляду? Так хацелася адчуць... Адказала: не. Зьдзівіўся і пакрыўдзіўся.

Не крыўдуй. Мы баімся ўласных позіркаў, баімся і хвалюем: а ці зразумеем, ці не будзе памылкі... Ды калі б нават і глядзелі, як адно, ці стала б лягчэй? Перажытая магчымасць адмаўляе падзею.

Ты адмовіўся першым і, напэўна, назаўжды. Даруй, што той чэрвеньскі позірк быў апошнім, што з хлусыні нарадзілася каханьне, што я так і не навучылася спавядацца словамі, вуснамі, дыханнем... толькі поглядам.

У цябе таксама кепскі зрок.

Вераніка СТРАЛЬЦОВА

СОН

І Калі сон сцінае павекі і даўкім пульхным суюем кладзецца на плечы — я прачынаюся. І прачнуўшыся, адчуваю, якая лёгка ў мяне хада, якім суладдзем і злагадай прасякнута наваколле, якім святлом расхінаецца далечынь і як доўга мож- на ісці, не зведаўшы стомы.

Але — стамляюся. І стаміўшыся — засынаю.

І часта бачу ўсё той жа сон...



2 Ландшафт, падобны да марсіянскага пейзажу. Божа, як я трапіла сюды?

Босымі нагамі ступаю па спечаных камянях. Мройлівае чырвонае паветра бруіцца па твары і абпякае скуру. Цяжка дыхаць. Шукаю ваду. Іду туды, дзе, наталіўшы пракаветную смагу, адчуў прынадную мелодыю жыцця ненароджаны пакуль сцярожкі зялёны парастак.

Вакол — ані каліўца.


Ноч пераймае дзень.

Пранізлівыя нерухомы холад працінае наскрозь. Пад нагамі — чорная скамянелая бездань. Застыглае паветра сціскае грудзі. Цяжка дыхаць. Шукаю агонь. Іду туды, дзе абпалены раптоўнай згадкай пра вусцішны пуд жыцця, набрынялы прагай накіраванага здзяйснення, пакутліва вызваляе ад улады небячця сваю пакуль няспраўджаную існасць гонкі зялёны парастак.

Вакол — ані каліўца.

Спяшаюся, бо ведаю: там, дзе растуляецца прастора, дзе агонь яднаецца з вадою, дзе быццё выходзіць з небячця — чакае мяне Свята Зялёнага Парастка.

Сяргей ПАТАРАНСКИ

НЕПРЫЗНАНЫ
АВАНГАРД

ВЕРШ ПРА КАХАНЬНЕ


Сё я прыйду сюсю прыхаю.
Т тм ст
і мн чк.

Пдбг я да т
і пцлв,
і яшчэ скз,
што цб кх.

Т скз тс,
што і т кх,
як і я скз,
што цб кх.

Т і я кх.
Я і т лб.
Ты і я мг —
вельмі хораша.


плюхат
ён быў аднойчы
крышма нізавіла,
сюкэйда апарочы
мяжучы пульса,
хіжа вінашгойчы
обужа жа
ня ма,
ні гуку,
ні чагойчы,
ні дрэшаў,
ні адзін...



усё нібы аднойчы —
плюхай нізавіла.

Іёна ятра
шудана шуа
гівёдра матра
будзіла кура
башэра мэра
міёры оры
лабама мама
іёна кана
канана нана
нанана нана
нанана нана
яшма шамана
шалом акана
Наташа Вося
іёра тана
шудана шуа
будзіла кура.

Ян ЗБАЖЫНА

ПЫЛ
САРКАФАГАЎ

РАКАКО

каралі і магнаты
літургіі балі
ад пампезных санатаў
люструюцца залы
святлацень арабескаў
ажур гарэльфефнасць
каларыт еўрапейскасць
дэкор-эфемернасць
балаўніцтва балетніц
машары з узораў
з атуманеных лесвіц
меандр ілюзору
як адлітыя з медзі
разносяць паненкі
дэкальтэ дьяменты
парфуму сукенкі
Я ў локарню дзіўлюся
пуці срэбракрылым

медальёнам і люстрам
цудоўным шматлікім
акратэрыям аркам
пано габеленам
капітэлям аканту
разеткам філенкам
праз партал да тлонаў
шмыгаю таемна
і пад столлю плафонаў
згалцелы прыемна
прыгажуню шукаю
з вачыма як хоры
і знайшоўшы сціскаю
мармуравы холад
кампазіцый прапорцый
спакусы праходзяць
маскаронамі порцік
глядзіць на стагоддзі

Трачу прытомнасць
Цалаваць каханку, як
Падаючы снег.

Кропка на сцяне
Утаймоўвае думкі.
Разгядаю іх.

Дождж ліў як з вядра.
Парасону ўсё роўна.
Ён спаў на шафе.

ТАНКА


Нябожчык едзе
На могілкі. Воз трасе
Па калдобінах.
Незмазаныя колы
Скуголле рэжучы вушы.

Дзве ружы ў вазе
Пакахалі васілёк.
Зайздросчу яму
І выплюхваю ваду.
Засмягляя завянуць!

ХОКУ

Смерць вылучае
Кожнаму асаблівы
Колер вясёлкі

Эпітафія:
Малады нябожчык смерць
Упрыгожвае.



Юрась ПАЦЮПА

ГОРДЗІЕЎ ВУЗЕЛ, АБО ЯК РАЗЬВЯЗАЦЬ ПАСТАНОВУ?



Расейскаму тэрміну **рэшыць** у найноўшай рэдакцыі беларускай матэматычнай тэрміналогіі адпавядае тэрмін **разьвязаць**, належным чынам **рэшэнне** перакладаецца як **разьвязак** і **разьвязаньне**. С.Станкевіч у працы "Русіфікацыя беларускае мовы ў БССР" падае яшчэ адзін пераклад, у іншым значэнні, **рэшэнне** — **пастанова**. У існасці паміж гэтымі двума поллюсамі (**разьвязаць** ды **пастанавіць**) і разгортваецца сістэма беларускіх адпаведнікаў да слова **рэшыць**. Аднак акадэмічны "Руско-беларускі слоўнік", у якіх ведамых мне рэдакцыя, упарта настойвае толькі на дзеяслове **вырашыць** і на матэматычным тэрміне **рашыць**. Я не сумняюся, складальнікі слоўніка могуць абгрунтаваць сваё гледзішча хоць якой вялікай картатэкай прыкладаў. Аднак жа і матэматыкі і Станкевіч, відаць, ня з палца высмакталі свае перакананні. Яшчэ ў першай палове 30-х гадоў задачы толькі "разьвязвалі", калі ж іх пачалі "рашаць"? І чаму?

Калі мы зьвернемся да гісторыі беларускае мовы, то бадай яна да пачатку XX стагоддзя нідзё ў ёй ня знойдзем не толькі дзеяслова **рашыць**, але і вытворных ад яго слоў, беларусы неяк абходзіліся без **рашэння**. Дзеяслоў належыць найперш стараславянскай мове і залежным ад яе змешчаным сістэмам. Нічога дзіўнага ў тым, што гэтае слова перанялі расейцы, бо стараславяншчына стала адзінай душой, існасцю расейскае мовы. Беларуская мова, наадварот, мае такія канстытуцыйныя асаблівасці (як, прыкладам, паслядоўнае паўнагалоссе), якія дазволілі ёй у найбольшай ступені супраціўляцца астараславяншчыне. Гісторыя разьвіцця нашае мовы (беларуска-славянскае двухмоўе супраць расейска-славянскае дыгласіі) замацавала гэтую асаблівасць распаўсюджваньнем супрацьпастаўленасці нават на вонкава нейтральныя стараславянскія часціцы. Апошнія сталі ўспрымацца як адуцыйныя маркіровачныя элементы расейскасці.

Прамаўляючы слова **рашэнне**, мы нездарма ўсёй істотай адчуваем, як у маўленьне прарываецца трыскавае сыхі. Але ўжо, нібы безьязыкія, ня можам сказаць добра, калі сама сьведмасць змадаляваная на чужы лад. Заразом трэба адміць: менавіта інтэлектуальная лексіка падпала найбольшаму казеньню, бо яна зазвычай мала ўзнаўляецца ў народных гаворках, а перахоўваецца як адуцыйна кніжная зьява. Ужо з прыведзеных на пачатку тэксту прыкладаў можна даўняць, што тут мы маем справу з двюма рознымі мадэлямі пэўнага сьматэматычнага кола. Пакуль я ня буду рабіць падагульненьняў, а толькі акажу беларускія адпаведнікі бяз караня **рэш**, якія мне ўдалося сабраць.

разьвязаць — рэшыць, разрэшыць. Так ня здолелі актыўныя палітычныя партыі разьвязаць справу вольнай творчай асобы і сацыяльнай творчасці... І.Абдзіраловіч. ...I Newton ставіць сабе задачы інтэграваць выраз (4), значыць разьвязаць раўнаньне... Ц.Бурстын.

разьвязаць — рэшаць, разрэшаць. Гэрцэн, напр., бароніць правы палякоў, ён разьвязае нацыянальнае пытаньне ў напрамку фэдэралізму. М.Пітуховіч. Монге... разьвязае задачы інтэграваньня Пфафавых аграгатаў ад трох і чатырох зьменных. Ц.Бурстын.

разьвязаньне — рэшэнне, дзейства по глаголу "разьвязаць". Словам, у вершы А.Гаруна дадзена такое праблематычнае разьвязаньне існасці мастацкай і жыццяздольнасці мастацкага творца: "я" роўнае "ня-я" і "ня-я" роўнае "я"... А.Бабарэка. У разьвязаньні дыферэнцыяльных раўнаньняў "у вялікім" савецкай матэматычнай школе грае вялікую ролю на міжнароднай арэне. Ц.Бурстын. Разьвязаньне хвалевых раўнаньня дае рад формул, якія могуць быць прыстасаваны да вылічэння распаду існуючых радыеактыўных ядзер. Е.Успенскі.

разьвязаньне — рэшэнне, дзейства по глаголу "разьвязаць". Фактычна гэта цэлая праблема, разьвязаньню якіх прысьвечана шмат навуковай літаратуры на інакшаразьявах мовах. А.Бабарэка. Працы гэтыя паказваюць усё большае значэнне Пфафавых аграгатаў для разьвязаньня матэматычных, механічных, фізічных і іншых праблем. Ц.Бурстын.

разьвязак — рэшэнне, адказ к задаче. Гэта значыць, што метада ад'юнкцыі дае нам магчымасьць атрымаць усе звычайныя разьвязкі сістэмы (II). Ц.Бурстын.

разьвязаны — рэшэны, разрэшэны. Заходняя беларуская прэса падчырквала, што беларуская прэса можа быць разьвязаная, пакуль Саветы будуць уважаць вялікую частку беларускае этнаграфічнае тэрыторыі ў РСФСР "чисто русской землёй". Ант. Адамовіч. Праблема стала... за апошнія 15-20 год з'яўляецца ў асноўным разьвязанай і пытаньне аб паводзе атама ў асноўным вырашанае. Е.Успенскі.

пастанавіць — рэшыць, пастанавіць. Ані таго пастанавеньня нашага яка цяпер есьма зь яго міласцю або ўсё пастанавіць, нічым узрываць не маем... СПб (Соп. пол. борьба народных масс Белоруссии: Конец XIV — 1648 г.: Сб. документов и материалов. Т.1. Мн., 1988). Тым часам я гадваўся, і пастанавілі аддаць мяне ў гімназію ў Слуцк. А.Абуховіч. Добры тата мой... пастанавіў мяне аддаць "у навуку". К.Сваяк. Гэтае хваляваньне мы пастанавілі выкарыстаць, кіруючы яго на шлях сацыяльнае барацьбы з абшарніцтвам. А.Луцкевіч.

пастанавеньне — рэшэнне. А так мы, багачы то... а ня хочаць далей таго таковага абцяжэньня і знішчэньня падданым нашым чыніці дапусціць, учынілі есьма таковае пастанавеньне... СПб.

пастанова — рэшэнне, пастановление. Ці знойдзеца сіла датрымаць у сваіх добрых пастановах? К.Сваяк. Але разьважанні не прынялі форму пастановы. К.Сваяк. Хто выведзе мяне з лабірынту трывожных думкаў, незразумелых жаданьняў, нямельных пастановаў. К.Сваяк. Але цяпер пастанова: пісаць кожнага дня і ня менш двух старонак. У.Жылка. ...Палітычна-хрысьціянскі сьвет уехаў у прычыны заслужаных свабодаў, цаходзіў у сілу, тварыў на вечныя часы свае часамі дзіўныя пастановы і распачынаў бясконачыя дыскусіі ў справах свае веры... Я.Пятроўскі.

станаўкі — рэшыцельны, категоричный, безусловный. Ягоны жыццьяпіс паказвае, па сваёй натуре Скарына быў чалавекам энэргічным, станаўкім, рухавым... С.Брага.

важыць — рэшаць, смёт. Іна што ся да тычыць мыта і выбараньня старца, то есьць рэч наша гаспадарская, а ня ваша хлопская. І дзіўна нам таму, іж вы таго важыці і пажыткі нашы ад замку нашага тамашняга аддаляць сьмеецца... СПб. Нас гэтак аглушыў яе няжданы крык, што мы нейкі момант сталі астаўбянейшы, быццам важучы, ці бегчы на ратунак, ці мо ўцякаць самім. К.Аляхновіч-Чэркас.

важыцца — рэшацца, осмелівацца. А то ўсё чынаць на ўзгарду еднасці сьвятася... смелі і важыліся, цела зьмерлае маткі пана Мацвея Лыткі... хаваць і (воняі) пограб адправаць, несучы тое цела ў дзень надзельны зь места Віцебскага міма царквей і цвонтары ўніжыцца, аж за места Віцебска... СПб. Дастаў ён калы 30 розага, хоць я дужа яго жалей, але ня важыўся дапытвацца... А.Абуховіч. ...Сам сябе я да пазтаў залічыць ня важуся. К.Сваяк.

наважыць — рэшыць пасля колебаний. Як я быў у Вільні ў прошлым годзе, дык віленскія нашы студэнты наважылі выдываць свой часопіс "Маладзё Беларусі"... Г.Леўчык. Іван Марцінавіч наважыў купіць. У.Галубок.

наважыцца — рэшыцца. Сяляне спачатку не хацелі, а пасля нека наважыліся і згадзіліся. Стары Улас.

наважны — рэшыцельны. Нарэшце, нека торыя зь літаратураведаў абралі й яшчэ больш наважны выхад — не "перабудовы", а поўнае перакваліфікацыі. Ант. Адамовіч.

наважнасць — рэшыцельнасьць. Арэстэ — гэта наважнасць і стойкасьць у прычынах велькіх справах жыцця, часамі прадпрынятая пастанова спаткаць найвышэйшую адказнасьць. Я.Пятроўскі.

адважыцца — рэшыцца, осмеліцца. Перадумайшы ўсё гэта, я, братцы, адважыўся напісаць для вас сякія-такія вершыкі. Ф.Багушэвіч. ...З такім наважным старым чалавекам нельга было адважыцца нахарап распытвацца аб падрабязнах зь мінуўшага... А.Абуховіч. На гэта могуць адважыцца толькі закліканыя ворагі беларусаў. К.Сваяк. Масы вернікаў адважыліся заняцца чытаньнем і думаньнем. Я.Пятроўскі.

адважвацца — рэшацца, осмелівацца. У нас пакупачылі знойдзены шмат і нават могуць выпісаць календары ў кніжныя крамы, але ня ўбачыўшы, што за календар, не адважваюцца. Ф.Чарнышэвіч, А.Гурло. Ня

стану апісваць табе, як я змагаўся з сабой, як цяпеў, адважваючыся на гэта. К.Сваяк. Толькі адзінкі, вышэйшыя за масы, адважваюцца, у часы рэвалюцыяў і наогул масавага псыхозу, заставацца самі сабой. І.Абдзіраловіч.

адважны — рэшыцельны, смелый. Аб гэтым найбольш адважна і зь вялікаю сілаю перакананьня Плятон у пятай кнізе свайго маніфэстнага творца п.т. "Палітэза"... кажа... Я.Пятроўскі.

зьмеркаваць — рэшыць, сообразить, рассчитывать. Я перш думай, што гэта бровар, але бачу — вокан няма, ні комінаў, так зьмеркаваў, што стадола. К.Каганец. Там яны, зьмеркаваўшы ўвесь свой стан строўкі, /Заручыны зрабілі на манер шляхоцкі... Стары Улас. Калі гаспадар будаваў свой дом, ён, па-гаспадарску... пабудоваў маленькі будынак... але, як чалавек практычны, зьмеркаваў пасля, што будынак... можна зьбіць і з дошчак... В.Ластоўскі.

намеркаваць — рэшыць, надумаць, наметыць. Але яшчэ намеркавалі заехаць крыху ў старану да адной удавы... Стары Улас.

меркаваць — рэшаць, соображать, рассчитывать. Толькі гэтак між сабою радзіцца, мяркуюць, /Аж здалёку тхось азваўся. А.Паўловіч.

надумаць — рэшыць, надумаць. Толькі, пане, платы /не шкадуі мяне. Я надумаў. Гэта будзе к ладу: /Пана ў мех свой усаджу я, сам прыткнуся ззаду. А.Паўловіч. Відзячы, што ўсё можна рабіць толькі сілай у Мінску... а сілы вайскавай уласнай у нас не было, — мы надумалі, што лепш рабіць шляхам дыпламатычным. С.Рак-Міхайлоўскі.

надумацца — рэшыць, надумаць. Вось, эсэры надумаліся вызваляць яе з вастрогу, што і ўдалося. А.Луцкевіч. Вось дзеля гэтых і іншых прычын і надумаліся асвабодзіць сялян. Л.Гмырак.

здумаць — рэшыць, надумаць. Калі ты здумаеш, пакінеш, /Мяне абманеш — вер душой: /Ты, як сабака марне згінеш... А.Шункевіч. ...Але так мне спадабалася яго тыя вершы, што і я здумаў паспрабаваць што-кольвек напісаць. Ф.Багушэвіч. Вось мяне Бог сыярог, што я здумаў паслаць 100 злот Дварчаніну, а не Шыле... Г.Леўчык.

пагадаць — рэшыць сааветна. Памеркаваўшы, пагадаць, іж дзей яны, тыя зьбегі і падданьня, а(б) каторых яго міласць пан падстоі яго міласці пана ваяводу пазываў... мелі вярнуці... СПб.

выракаваць — рэшаць, судзіць. Чалавек мяркуе, а Бог выракае. Прымаўка (Слоўнік В.Ластоўскага, гл. **полагаць**). ...Каб пісьменнік не выракаваў беспалейна, лёгка знаходзячы вінаватых... І.Чарота.

вырака — рэшэнне, суждзеньне. ...Некаторыя рэчы скончыць не маглі, тагды-та падскарбі даў на вырак яго каралеўскае міласці, абема старонам злажыў перад яго каралеўскаю міласцю стаці СПб. ...Ураднік караля яго міласці пільнае таго дайзрэці маець, абы... тыя злачынцы праўне і выракам яго каралеўскае міласці сказаныя і прысягаю пакананыя і ў тат час зьбеглі і разам не маглі быць знойдзены, пайманы і водле выступу іх скараны. СПб. Маю таго ведама сьматраю ад вялебнага айца Ясафата Куцізвіча..., што дзей вы..., спраціўляючы ва ўсім таму выраку нашаму гаспадарскаму, яўным бунты ўчыняеце ў месце нашым Магілёўскім. СПб.

прысудзіць — рэшыць, вызначыць. ...А як ахвотнікці ня будзе, так грамада прысудзіць, каму ісьці ў некруты. К.Каліноўскі.

задумаць — рэшыць, задумаць. Задумаў даць цягу, кінучь маладзіцу, /Ды яна маліла, штоб веў у сьвятліцу. В.Дунін-Марцінкевіч. Чалавек мае галаву на тое, каб думаць, а рукі і ногі, каб зрабіць так, як задумаў... К.Каліноўскі. Калі ў нас задумалі адкрыць гарадзкое вучылішча і на гэта патрэбна было 500 рублёў грошаў, дык іх зьбіралі, зьбіралі дык далі пакой... Стары Улас.

Гэта не хаатычны набор лексічных адпаведнікаў, а часыціны адзінае, гістарычна досяць устойлівае, сістэмы. Нашае заданьне якраз і палягае ў тым, каб усталяваць сістэмаўнасьць сістэмы. "Сіноніма-славенароская" (XVIIст.), таксама, як і сучасны матэматычны слоўнік, да дзеяслова **разьвязаць** дае расейскія прыклады "разрэшаю", "рэшаю", "рэшу", але да **пастанавіць** — "указваю", "полагаю", "вменяю", да **пастанавіць** — "указваю", а да **пастанавіць** — "предложение", "произвольное", "устроение", "намере-

ние", "правило", "догма", "урок", "предание", "велеие", "прав". Чаму ў апошніх трох артыкулах сярэд такога багацця набору адпаведнікаў нічога няма ад дзеяслова **рэшыць**? А таму, што **рэшыць** паводле свае этымалогіі якраз і абазначае "разьвязаць" і нічога больш. У абодвух слоў калісьці была аднолькавая ўнутраная форма. Гэта вельмі ўдалая і скрозь, у розных народаў, распаўсюджаная мадэль для абазначэння лагічных і практычных аперацый, зьвязаных з шуканьнем выйсцяў, вынікаў і высноў. Але спакваля архаічнае слова **рэшыць** страціла сваю матывацыю, уяву, або ўнутраную форму, і за кошт гэтага атрымалася здольнасьць далучаць да сябе дадатковыя значэнні, што не тарнуюцца з уяваю "разьвязаць".

У расейскай мове вакол згаданага слова завязалася запраўды гордзіеў вузел: на мёртвую лексему наслоіваліся, нанізваліся і парасталі новыя і новыя значэнні, **рэшэнне** стала ня толькі "адказам на задачу", але і "пастановаю", "прысудам", "высноваю". Адзінаю асацыяцыяй, што трымала гэты ланцужок, было агульнае для ўсіх насленняў абазначэнне канца дзеяння. Адсюль, натуральна, што **рэшыць**, апрача ўсяго іншага значыць яшчэ "скончыць" і "завіць". Апошнія значэнні я б уважыў пабочнымі ўзглядам данага спакменна, гэта прыклад чыста расейскае метафары, адкладзенае іх.

У нашай мове ад памянёнае ўявы разьвілася цалком супрацьлеглая мадэль. Архаічны карань **рэш** захавалася хіба толькі ў слоўе **рэшата**. Разумовая лексіка ўзнікала на новым, уласным грунце. Дзеяслоў **разьвязаць** меў празрыстую матывацыю і таму не прыцягваў да сябе блізкіх значэнняў, а кожны новы панятак атрымваў сваё апрачонае найменьне. Беларусы тады думалі па-беларуску, у іх сьведмасці не было такой ўніверсальнай сямей, як **рэшэнне**, і таму нікому ў галаву не прыходзіла шукаць ёй адпаведнікі. Цяпер жа, калі мы ўсе карыстаемся расейскімі паняткамі, знайсці ўласныя адпаведнікі ды яшчэ і сістэматызаваць і прытарыцца да звыкллага расейскага кола ўяўленьняў — жыццывае канечнасьць.

З прыведзенага вышэй слоўнічка відаць, што я амаль не цікавіўся сучаснымі тутэйшымі тэкстамі і выпісы рабіў з старых беларускіх аўтараў ды эмігрантаў. У нас ужо даўно на працаваныя заганы ўзус (звычай) і няма падставы шукаць нечага нечаканага. Напярэд ведама, хто што скажа. Узус гэты тварыўся ня толькі пад беспасярэднім расейскім уплывам, але яшчэ і пад уплывам таго ж адзінага безальтэрнатыўнага "Руско-беларускага слоўня", які складаўся без аніякае картатэкі, на свой густ і нораў. Атрымалася ўсё задам напярэд: спачатку норма (у выглядзе слоўніка), потым узус, а потым картатэка. Перад намі запраўднае падтасаваньне, фальсіфікацыя. Вось тут у мяне і зьяўляецца поўнае права ігнараваць такую картатэку, прызнаць яе нелегітымнаю. Але на чым грунтаваць сваё перакананьне, каб яно ня стала карговым валонтарысцкім, суб'ектыўным домневам, адным з многіх?

Традыцыйны спосаб складання слоўнікаў на падставе картатэкі (выпісаў з жывых тэкстаў) агадвае ў першую чаргу ўжываньне колькасных метадаў. У такім выпадку узус уяўляецца важнейшым за норму і вызначае яе, а маўленьне, у сваю чаргу — вызначае мову, дакладней, яе "адчасаваньне", наступнасьць. Гэта ўсё разам — есьць характэрны для новага часу прыватны выпадак перавагі індукцыі над дэдукцыяй, чыннасьці над разумаваньнем. Але норма, трэба адміць, зьява сіптытычная, яна апрача як ад узусу і розных меркаваньняў (скажам, эстэтыкі слова) залежыць, так ці інакш, яшчэ ад аднае рэчы, яе б я пазваў ф е н о м е н. Феномен — гэта тое, без чаго азначэньне мовы як сістэмы становіцца пустым гукам, гэта тая нязьяменная існасьць, канстанта, якую павінен знайсці даследнік, калі ён ня мёртвы статыст, а гаспадар у сваёй дзеяльнасці. Такім чынам, вакол нормы (правіла) вылучаюцца дзьве падставовыя існасьці: узус (звычай) і феномен (зьява).

Для яснасці прапаную найбольш прасты і яскравы прыклад таго, што я называю лексічна-сэмантычным феноменам. Розьнічыс паняткаў "знаць" і "ведаць" есьць феномен беларускае мовы, першы дзеяслоў, паводле слоўніка Я.Станкевіча, абазначае "спасцігаць пачуццямі з дапамогаю розуму", адсюль жа — "пазнаваць, адрэзніваць ад іншых", другі

— “спасыцігаць нашым розумам”, а значыць — “мець зьвесткі пра што-кольвек”. Сучасная ж норма мае абодвыя словы як раўназначныя, а сучасны узус прызнае бадай толькі апошняе слова. І норма і узус склаліся пад уплывам расейскае мовы, дзе гэтакія ж лексымы розніцца не сямантычна, а стыліста. Чаму ў нас звычайна стала слова **ведаць**? Бо ў расейцаў усё наадварот. Але гэтакі узус не адлюстроўвае беларускі сямантычны феномен, а зьяўляе перакручаны расейскі. Сямантыка, зазначу, як існасьць мовы важнейшая за лексіку. В.Ластоўскі, у адрозьненне ад сучасных лексіколагаў, рэканструюе беларускія значэньні **знаць** і **ведаць** і пору ўстаўляе не на падставе маўленчых хістаньняў, а на падставе адметнасьцяў мовы, якія ён прасочвае ў дыялектах і пісьмовай традыцыі. Адкрыццё В.Ластоўскага замацоўвае Я.Станкевіч. Зрэшты, арганічнае веданьне мовы дазваляе схпаляць феномен інтуіцыйна.

У мовах, якія разьвіваюцца натуральна, без воікавых чужаземных перакажэньняў, феномен і узус палягаюць у “дыялектычнай тоеснасьці”, як два бакі аднаго медалю. І, наадварот, мовы падпалы няспыннаму ўціску, пасьбіты якіх на працягу некалькіх пакаленьняў білінгвы, — такія мовы вымагаюць як адзінага ратунку вылучэньня феномену. Феномен ня адмаўляе працы з картатэкаю, але часткова зьяняе яе. Праявы маўленьня, каб выдавацца за зьявы мовы, мусяць вылучацца не толькі колькаснамі, індукцыйнымі метадамі, але і якаснымі, шляхам лінгвістычнае дэдукцыі, даўняцця мадэляў.

Паспрабуйце сугадаць поўны зьмест расейскага дзеяслова **решить**, відаць, ні ў воднай мове яго адпаведнікі ня маюць гэтулькі адценьняў, возьмем тут толькі яго “ўласныя” значэньні, загадзя вывешваюшы “няўласныя” (“кончыць” і “забіць”). Паводле Ожэгава гэтых тры: 1) “обдумав прийти к какому-либо выводу”; 2) “вынести постановление о чем-нибудь”; 3) “производить вычисления найти искомое”.

Да трэцяга пункту адразу ж і пэўна тарпуеца дзеяслоў **разьвязаць**, да двух астатніх адпаведна — **надумаць** і **пастанаваць**, але бяды ў тым, што і другі і першы пункты ўзаемазьяняльны. Іх можна выразіць і адным дзеясловам **пастанаваць**. Заразом застаецца няясным: як перакладаць фразалагізм **решить судьбу**. Няўжо не абсыцься бяз **вырашыць**? Ды і ці такі ўжо гэта чысты фразалагізм? У тым жа згадэ можна “решить” што заўгодна: жыцьцё, праект. А лэга і зусім без дапаўненьня будаваць фразу. Сінонімамі да **решить** тут зьяўляюцца дзеясловы **определить** і **предопределить**. Распадзел Ожэгава, дастатковы для расейскага тлумачальнага слоўніка, пры перакладзе на іншую мову хібіць. Яму не стае абстрагаванасьці. У існасьці кожнае з трох азначэньняў зьяўляе ступень завершанасьці дзеяньня, але акрамя ступені завершанасьці ў азначэньнях Ожэгава ці не важнейшую ролю адыгрывае тэматычны элемент, або спосаб выкананьня апэрацыі.

Дзеся практычных мэтаў я прапаную “чысты”, зупоўна абстрагаваны распадзел слова **решить**: 1) завершыць разумовую, або дзейнасьцю апэрацыю; 2) правесці суд над вынікам чынасьці, спраўдзіць іх; 3) зьявіць вынікі чынасьці як вытвар волі, розуму, развагі або сумоўя. Пераказаўшы тры гэтыя пункты па-расейску з пазоўнікам **решение**, мы атрымаем паступную вельмі яскравую градацыю: 1) “найти решение”; 2) “вынести решение”; 3) “принять решение”. Адзілі па-расейску можна сказаць яшчэ карацей: 1) **разрешить**; 2) **предрешить**; 3) **порешить** — прыстаўкі да дзеяслова **решить** тут не дадаюць значэньняў, а толькі ў кожным асобным выпадку праўляюць іх. Часьцей за ўсё гэтая трыяда выражаецца як дьяда: **разьвязаць** і **пастанаваць**, што па-рознаму працягвае і ў Ожэгава, і ў Станкевіча. Але без сярэдняга элемэнта яна ня дзейнічае.

Слова **выракаваць** зьяўляе вельмі вузкую праслойку разглядае градацыю, з часоў Статута яго пасьпелі амаль забыць. Не адраділі дзеяслова ані ў XIX ані ў XX стагоддзі, а бяз выракаваць заняпаля, стаўшыся няпоўнаю, уся мадэль беларускіх адпаведнікаў. Але слова жыло і жыве, як выпай паказана. Вельмі цікава, што В.Ластоўскі, ілюструючы прымаўкаю “чалавек мяркуе, а Бог выракае” (“человек предполагает, а Бог располагает”; homo proponit, sed Deus disponit; der Mensch denkt, Gott lenkt); слова **мяркуе**, зусім забыўся (ці не зьяўнуў увагі) на другую частку — **выракае**. Яна па-расейску магла б гучаць і **решает** і **предопределяет**. Увогуле ж гэты дзеяслоў некалі меў шмат значэньняў і адно зь іх — “судзіць”, якое зусім нядаўна зноў ажыло ў часопісе “Крыніца” дзякуючы І.Чароту (гл. вышэй).

Яшчэ цікавейшы вельмі распаўсюджаны ў старабеларускай мове пазоўнік **вырак**. Ён цалком адпавядае нямецкаму слову das Urteil, якому ў расейскай мове адгукуюцца тры тэрміны: **решение**, **приговор**, **суждение**. Калі я даўней у якасьці апошняга паспрабаваў выказаць зь сьстэмы беларускае мовы **выказ** (гл.: “Культура”, 1994, 14 снежня) і параўноўваў яго як з **выракам**, так і з нямецкім

словам, то нават ня думаў (як на злосьць у мяне не было менавіта 6-га тома “Гістарычна-га слоўніка”), што іду якраз шляхам мовы і ўзапраўды калькую яе жывыя мадэлі, б’юся ў адчыненыя дзьверы. Дык жа пагатоў прысма. Бо праца з моваю незвычайная творчасьць, яна вымагае як найменш “ўласнага” і як найбольш “моўнага”.

Што мне сказаць цяпер? **Вырак** ці **выказ**? Гэта ўжо сыпцяялістам меркаваць. **Выказ** часцейшы ад пабочных значэньняў, але можа і западта дыстальнаваць. **Вырак** мае традыцыю, вельмі вялікую. І яшчэ адно, ці не сама важнае: апошнім часам у Менску выйшаў цудоўны падручнік “Логіка”, аўтары кнігі цвёрда дзяць, што **вырак** далёка не заўсёды можа быць атаясамлены з **выказваньнем**, што “вырак уяўляе сабою такі разумовы чын, у якім ня проста што-кольвек сыцьвяджэцца ці адмаўляецца і якое можа быць праўдзівым ці аблудным, але і выказваецца асабовае стаўленьне да зьместу выказанай думкі. Заразом сам гэты чын зьбітаваны з такімі станами сьведамасьці, як перакананасьць, сумнеў, нявера і да т.п. “Калі праўда за аўтарамі — дык хутчэй **вырак** можа быць тэрмінам логікі. Але ў мяне ёсьць яшчэ домнеў: ці не самая ўнутраная форма слова здольная ўплываць, падсьведама, на разуменьне, а то і на зьмест паняткаў. Магчыма, сам характар логікі заложыць ад таго, у якой мове яна цягам доўгага часу ўспрымаецца і апісваецца. Можа сама мнагазначнасьць **суждзеньня** даўняла дадатковыя згады? Урэшце, гэта асобная праблема супранікненьня формы і зьместу знака.

Але вернемся да трыяды **решить**. Усе астатнія яе часьціны: **надумаць**, **наважыць**, **зьмеркаваць** і да т.п. — гэта тэматычны адмены слова **пастанаваць**. Менавіта яны рабілі дваімак распадзел Ожэгава. Цяпер апошняе наша заданьне: сістэматызаваць словы, як бы яны выглядалі ў расейска-беларускім слоўніку. Не для ўсіх патрэбных тут слоў мне ўдалося адшукаць кантэксты. Прыкладам, такі шматзначны прыметнік, як **становіты**, зьяўляецца ў І.Насовіча і ў акадэмічным Тлумачальным слоўніку, але сьніны добра-такі забыты, падаецца нават шмат ўдалейшым за слова **становіць**. Вельмі далікатнае адценьне панятку “пастанова” выражае пазоўнік **надум**, знойдзены Бялькевічам. Ды і самыя **пастанова**, **пастанаваць** пры аднолькавым дэнаце маюць іншую канатацыю ад расейскага слова **постановление**, прасьцей кажучы, ад іх ня веа канцэлярыскасьцю — да гэтага таксама трэба звярнуць. Варта ўвагі дзеясловы **адважыць** і **канацаць**, апошні ў Я.Станкевіча зьясьняецца “решаць жереб’ёвкой”. Астатнія ж часьціны сьстэмы, мяркую, агадваюцца адпаведнымі словаўтваральнымі мадэлямі:

решить 1. (найти решение, разрешить) разьвязаць; 2. (вынести решение, предрешить) выракаваць; 3. (принять волевое решение) пастанаваць; (принять осторожное решение) наважыць, важацца; (принять смелое решение) адважыць; (принять умственное решение) надумаць, надумацца; (принять внезапное умственное решение) здумаць; (принять рассудочное решение) зьмеркаваць; (принять совместное решение) пагадзіць; (принять приблизительное решение) намеркаваць; 4. (убить) прост. канчыць, скончыць; **о ~ судьбу** выракаваць лёс.

решать 1. (разрешать) разьвязаць; 2. (предрешать) выракаваць; 3. (постановлять) пастанаваць; (сметь) важацца; (думать) думаць; (рассчитывать, соображать) меркаваць; (решать совместно) гадзіць; (решать жереб’ёвкой) канацаць; 4. (убивать) прост. канчаць, забіваць.

решение с.1. (ответ к задаче) разьвязак м.; 2. (приговор) вырак м.; 3. (постановление) пастанова ж.; (мысленное решение) надум м.; 4. (вывод) выснова ж.; 5. (действие) разьвязаньне с.; (незак.) разьвязваньне с.; выракаваньне с.; пастанаўляньне с.; наважваньне с.; адважваньне с.; думаньне с.; меркаваньне с.; гаджэньне с.


решительный 1. (безусловный) становіты, становіць; 2. (смелый) наважны, адважны; 3. (решающий) выракавальны; 4. (окончательный) канчатковы; 5. (несомненный) пэўны, чысты.

Як бачым, далёка ня ўсе з выпісаных мною слоў трапілі ў “перакладны” разьдзел. Скажам, па месца дзеяслова **выракаваць** мог бы стаць дзеяслоў **прасудзіць**, або — **наканаваць** ці **вызначыць**, але патрэбную функцыю найлепш і найпаўней выконвае першы. Па-за ўвагаю застаўся і дыялектны варыянт да **надумаць** — **нагануць** (ад **гадаць** “думаць”). Або — падобны ж у У.Галубка: “Слова, другое, старая згадала (“решила”) — Ю.П.) пусьціць яе напач, гледзячы з болью на яе лахманы”. (Згадаць у беларускай мове часцей абазначае “смыслить, соображать”, а значэньне “ўспамінаць” перацягае з украінскае мовы.) Што да дзеяслова **пагадзіць**, дык яго сучасных ужываньняў з значэньнем “решить” я не сустраў, усё ж мне ён уяўляецца надзвычай патрэбным узглядам новае гуманітарнае парадыгмы, зарыентаванае на дыялягізм, дзе сам чын пастанаўляньня пераносіцца з апычопае сьведамасьці ў сумоўе. Слова **задумваць**

(Закачэньне на стар. 12)

Віктар ШНІП

СМЕРЦЬ



1
яна жыве ў цемры
забіраючы нас у цемру
яна цемра якая жыве
яна ноч перад нараджэньнем
яна нараджэньне
і я іду ў цемру
ведаючы што яна наперадзе
куды б я ні ішоў

2
яна агонь які спальвае цемру
які апальвае зямлю і неба
які сам згарае
каб згараючы ажыць
і я гляджу на агонь
як на д’ябла

3
яна вада якая забівае агонь
якая дае жыцьцё
каб яго забраць
яна можа ператварыцца ў лёд
як чалавек у ваўкалака
яна можа быць туманам
каб прысутнічаць на зямлі і над
і я ідуць праз туман
ведаючы што іду праз яе

4
яна вецер які разганяе туман
вечер які ўздываючы хвалі
разбівае іх аб бераг
вечер які раздзімае агонь
і сам захлынаецца ў дыме
і я спрабуючы раскласці вогнішча
злюся на вецер
які тушыць мае запалкі

5
яна гэта дым
які ўздываючы ў неба
як ведзьмыны валасы
хавае ад мяне сонца
яна дым Айчыны
які заўсёды салодкі
а салодкай часцей бывае атрута

6
яна гэта гостры меч
які не толькі раскаюць вузлы
меч які заўсёды ўва мне
меч з якога пачынаецца цемра
якую размывае вада
у якой захлынуўся агонь
а я ідуць праз туман
іду на пах дыму

7
яна гэта дзікі звер
які сочыць за кожным маім рухам
які есць сам сябе
звер якога можна прыручыць
і стаць самому зверам

8
яна гэта я
9.1. Цемра
цемра гэта не ноч
гэта альфа і амега дня
гэта сутнасць у якой няма сэнсу
гэта глыбіня ў якой няма мяжы
цемра заўсёды пільнуе нас
і як сабака віжэ за намі
пранікаючы ў нас як атрута
яе мы баімся
як уласнага ценю
які ўслед за намі валачэ нашы галовы
напоўненыя цемрай
цемра гэта кроў д’ябла
у якой мы як матылі праз агонь
пралятаем праз сэрца цемры
праз Смерць
цемра гэта вечнасць

у якой нам быць
але быць толькі цемрай
але як альфа і амега дня

10.2. Агонь
там дзе агонь ёсць сэнс
у дні і ў ночы
але там дзе агонь
агонь пазначае сваё
ён ведае ён валодае
ён адкідае ад сябе цень
які адразу стаішы дымам
набывае самастойнасць
агонь гэта вярцяцца
у якім патанае ўсё
агонь гэта язык цмока
дух якога мы выклікаем
не разуменьне што мы робім
распальваючы вогнішча



11.3. Вада
вада была напачатку
калі была вада
і быў дзень і была ноч
і Богу было Богава
і д’яблы было д’ялава
і я быў вадой
і падалі зоркі ў хвалі
і плыў карабель па вадзе
у пошуках вады

12.4. Вецер
калі заціхне вецер
тады прыйдзе канец свету
і вецер б’ецца аб неба
як матыль аб шкло саркафага
у якім узнікла жыцьцё

13.5. Дым
я гэта толькі дым
ад факелаў
якія асвятлялі шлях на Галгофу

14.6. Меч
ніхто не дасць мне ў рукі меч
яго няма
але ён існуе
як існую я

15.7. Звер
бойцеся зверу
не таго што ходзіць па лесе
а таго што ў вас
і нельга забіць зверу
не забішы сябе
16.8.
я гэта смерць





Трагедія надзеі ў творы Бэкета, або Посткамуністычны погляд з Усходняе і Цэнтральнае Еўропы

Так адбылося, што сярэд гукаў катастрофы дыктату Чаушэску ў Румыніі пачулі і іншае: памёр Самуэль Бэкет. Смерць аднаго з найвыбітнейшых драматургаў XX стагоддзя супала з пачаткам адраджэння гэтае усходне-еўрапейскае краіны.

Мяжа апошніх так званых зменаў азначае, што перад імі, таксама як і пасля іх, творы Бэкета граліся іначай, асабліва твор пад назвай "У чаканні Годо". Не толькі ў Румыніі, але і ў большасці посткамуністычных краін, незалежна ад таго, якім чынам яны скінулі ярмо камунізму, значэнне гэтае п'есы Бэкета кардынальна змянілася.

У драме Самуэля Бэкета Эстрагон і Уладзімір дзень за днём чакаюць Годо, спадзеючыся, што вось тады ўсё будзе добра. "Магчыма, сёння мы будзем спаць з поўнымі страўнікамі на сухой і цёплай саломе. Гэтага варта пачакаць, га?" Аднак Годо не прыходзіць, а толькі дасылае цыдулкі, што вось заўтра... І так ідзе дзень пры дні. Невядома з якога часу і невядома, калі гэта скончыцца.

У п'есе Бэкета за плоцевымі жаданнямі, пакутамі крыві толькі адно адрознівае чалавека ад простае жывёліны: здольнасць спадзявацца.

Для чалавека, які запўняе час чым заўгодна, не маючы даху, не маючы сям'і, не маючы пачуццяў, чаканне азначае веру.

Аднак, што ж будзе, калі Годо нарэшце прыйдзе? Ці зробімся мы шчаслівымі таму, што вернемца статус Раю? Прыход Годо для нас трагічны, бо ён прыйшоў запозна.

Мы, жыхары Цэнтральнае і Усходняе Еўропы, не здольныя мець ад чаго-небудзь

Янаш Обертэн

КАЛІ ПРЫЙДЗЕ ГОДО

поўную асалоду, бо мы не можам захаваць нявіннасць падчас чакання, і таму, што жыццё надта кароткае, каб мы паспелі пачаць нешта зноўку. І вось мы стаім на краі страчанага свету (камунізму) перад сістэмай, якая пакуль што не нарадзілася (дэмакратыя), у невядомым адрэзку часу. Мы не хочам памятаць нашае нядаўняе мінулае, а будучыня, якая чамусьці не набывае рысы, пра якія мы марылі, непрадказальна. У гэтай пустыні паміраючых пачуццяў, на лёдзе падману і ашукацтва кожны з натоўпу — як Маісей, Ісус, Буда — павінен даць Богу і Сатане змагацца ў ім сам-насам (або Дабру і Злу, Матэрыялізму і Ідэалізму, ці нават Маральнасці і Амаральнасці). І яго жыццё будзе залежаць ад таго, хто ў ім пераможа. Прыход Годо — Свабоды — адначасова з атрыманнем магчымасці выбару пакінуў чыжар адказнасці свабоды на плячах індывіда.

У былых краінах сацыялізму да змены сістэмы "У чаканні Годо" гралася як драма надзеі: калі ён прыйдзе, то ўсё будзе добра. Ён — гэта выйсце. Аднак да яго прыходу чалавек павінен змагацца, каб выжыць. Годо многія людзі атаясамлялі са свабодай, прыход якога зменіць усё. Трэба, аднак, адзначыць, што рэвалюцыя, якія прыносяць дэмакратыю, не "прыходзяць", а "робяцца", бо людзі не могуць чакаць. Аднак інтэрпрэтацыя надзеі, звязаная са свабодай-Годо, змяняецца крок за крокам ад самога прыходу доўгачаканае дэмакратыі. Драма надзеі ператварылася ў драму расчаравання. З пастановак мы разумеем, што нам ужо няма чаго чакаць. Рэчы не зрабіліся такімі, якімі мы хацелі іх бачыць, на што мы спадзяваліся, і гэта прынесла расчараванне.

Пагона за грашмамі, нянавісць, экстрэмізмі маркаванні і правыя, карупцыя — усё гэта свабодна развіваецца ва ўсіх асноўных класах. Два былыя сацыяльныя класы — партыя і натоўп — ператварыліся ў тры: тыя, хто

імгненна разбагацеў дзякуючы метадам дзікага капіталізму; ідэалісты, якія пры наўнасці неабходнае колькасці грошай здолелі ажыццявіць свае мары пасля знікнення цензуры; і трэці, сярэдні клас, адносна шматлікі, які працуе ў нацыянальных установах, у інстытутах, на заводах і які, пры адсутнасці грошай і ініцыятывы, не наважваецца распачаць сваю справу і над якім вісіць дамоклаў меч беспрацоўя, што трымаюць у руках добрыя старыя новыя лідэры.

Многія з нас думалі, што Свабода азначае пачатак дабрабыту, дэмакратыі, таго, з чым для жыхара Цэнтральнае і Усходняе Еўропы атаясамлялася Годо — з Захадам. Аднак гэтага не адбылося і ніколі не адбудзецца. Чаканне скончылася.

У гэтай сітуацыі, чыста па-дзіцячы, многія кідаюць свае мары/надзеі ў мінулае, якое робіцца для іх больш прыгожым, і пачынаюць жадаць бяспечнага спакою, таго перыяду, калі што рабіць і як рабіць вырашалі за іх іншыя.

Матывацыя для рэтраспектыўнае надзеі маецца ў іншай п'есе Бэкета "Апошняя стужка Крапа". Стары Крап, да самога канца перажываючы мазахісцкія пакуты, зноў і зноў прыгадвае самы шчаслівы момант жыцця, на які падае змрочны цень трагічнага канца. Нерацыянальнасць такога колькасці вяртанняў да аднаго і таго прыводзіць да перажывання таго, чаго і не было ў надзеі.

Я б хацеў расказаць пра дзве пастаноўкі п'есы Бэкета, што адбыліся ў Цэнтральнай Еўропе. Адна, зробленая ўкраінскай трупай, якая ставіць п'есу па-венгерску, у Нацыянальным тэатры "Ільеш Гула" з горада Берагове. Я не дарма выбраў п'есу "У чаканні Годо", пастаўленую на мове нацыянальнай меншасці ў гэтай частцы Еўропы. Пасля многіх зменаў у канцы XX стагоддзя сэнс этнічнае прыналежнасці набыў такую вострыню, якая вядзе да крывавага сутычак. У гэтай п'есе аднаго з

двух бадзягаў грае жанчына, падкрэсліваючы такім чынам характар сямейных сувязяў. Пытанне тут у тым, што азначае Годо для сям'і, якая жыве на Украіне, дзе акрамя камуністычнага гнёту была і этнічная дыскрымінацыя. І што такое радзіма з пункту гледжання дабрабыту і сацыяльнага духу. Адсюль дылема: эміграваць або застацца, і яшчэ адно: да якога ступені радзіма можа адпавядаць тым надзеям, якія з ёй звязваюцца?

Глянем на п'есу "У чаканні Годо" ў леташняй пастаноўцы Будапешцкага мастацкага тэатра. З пункту гледжання трупы з Берагова Венгрыя і ёсць тая самая краіна Ханаан, бо тут усе маюць замежныя пашпарты, могуць падарожнічаць, дый заробкі ў некалькі разоў вышэйшыя за ўкраінскія. Але, магчыма, венгры таксама чакаюць? І калі так, дык які ж ён, іх Годо?

У гэтай пастаноўцы ўсё, за выключэннем геаграфічных назваў, сённяшняй Венгрыя. Тэкст Бэкета быў перароблены на мову венгерскага лозунга, зразумелага толькі самім венграм у змененых штампам, лозунгах, цытатах. І гэта цяпер менавіта венгерскі варыянт "У чаканні Годо". У спектаклі, што пастаўлены праз пяць год пасля зруйнавання сацыялістычнае сістэмы, на сцэне старая вопратка, непатрэбныя рэчы, рэліквіі апошніх пяцідзясці год, пачынаючы ад частак "Трабанту" — аўтамабіля, які лічыўся прызнакам поспеху ў "гуляшным" камунізме, ды іншымі гаспадарчымі рэчамі, якія разам ствараюць вобраз хутчэй сметніка, чымсці абочыны дарогі, як у Бэкета. Тут рэчы граюць важную ролю: сцяг рэвалюцыі 1956 года, увесць у дзірках і выкінуты ў сметніцу, расійская футравая "шапка-ушанка". І гэта апошні не пра канец свету, а пра штодзённую праблему венграў. Магчыма, праз дзесяць год "Годо" будзе грацца зноў па-іншаму, але для цяперашняй Венгрыі тыповыя палітычныя сваркі, галечка, расчараванне. Вядома, тут, у блазенскіх жартах, распушчана трагедыя, калі людзі то плачуць, то смяюцца праз нашу былую нязначнасць і праз нашыя цяперашнія адкрыцця погляды. Ключ да ўсяго даецца ў фінальнай сцэне спектакля: Эстрагон і Уладзімір, саграваючы адзін аднаго, ляжаць пад адной коўрай. Гуманны канец, але дзе ж паўната? Чаго яны чакаюць? У чым сэнс надзеі? Ці не лепей заканчэнне пастаноўкі тэатра з Берагове, дзе захоўваецца ілюзія, што паміж імі і Годо толькі тонкая мяжа, і яны могуць перасячы яе калі заўгодна. Яны застаюцца шчаслівымі, пакуль не зразумеюць, што тыя, на ішым баку, таксама чакаюць Годо, але свайго Годо, што кожны ўяўляе сабе Годо згодна са сваімі

ра кажучы, лепш прадаюцца білеты. Гэтае адкрыццё і дало нам штуршок да нашай першай пастаноўкі. ГАМЛЕТ зрабіўся шэрай прытчай.

Наступны замак мы зрабілі на "Чалавека і звывчалавека" Бернарда Шоў — у нашым выпадку, калі я правільна прыгадаю, — ружовая прытча. Яе поўная версія цягнецца каля чатырох гадзінаў і нават больш.

"Дон Жуан у пекле" камерцыйна прывабіў натоўпы маладых людзей, якія прагнулі ўбачыць адраджэнне запаленага антыкварыяту. Такімі мы былі, група самаўпеўненых юнакоў, якія ўзяліся за вялікую працу і ненаўмысна спатыкнуліся на "грубай магіі" вечнага тэатра. Пурытанскія віктарыянскія вобразы Шоў, што змагаліся з нараджэннем дваццатага стагоддзя і жарсцю іншага, больш трапяткага веку, знайшлі новае адлюстраванне ў барацьбе супраць сексуальнай рэвалюцыі.

У 1981 годзе я арганізаваў групу рэжысёраў, якія паставілі "Пер Гюнта" Ібсэна. Сярод іх быў Лі Страсберг, заснавальнік акторскай студыі ў Нью-Ёрку. Лі горка скардзіўся, што яму не ўдалося прымусяць п'есу працаваць, што акторы не мелі аніякага адчування паэзіі і тых большых-за-жыццё вобразаў — анічога па-за ўласнымі маленькімі і нязначнымі "я". Якая іронія. У амерыканскім тэатры быў толькі адзін чалавек, здольны зрабіць гэта, і вось дзе ён апынуўся.

У спробе навучыць актораў быць больш "рэальнымі", больш "сучаснымі" Лі папроста апусціў першыя дзве стадыі сістэмы Станіслаўскага — трэніроўка інструмента і духу — скачываючы адразу да ўнутранага жыцця. Мы (на жаль!) з'яўляемся людзьмі, якія моляцца на ўсё скарачанае. Зрабіўшы так, Лі пакінуў актораў спусташанымі, без магчымасці пазнаёміцца са сваімі героямі, тым больш з п'есай.

Каб выправіць становішча, мы звярнуліся да прыныцы Пітэра Штэйна, які працаваў у Берлінскім "Шаубун" за дзесяць год перад тым, і ўзялі чатырох актораў на ролю Пера, а п'есу падзялілі на восем "час-так", якія ішлі два вечары. Перы I, II, III і IV у другой частцы з'яўляліся ў адваротным парадку: IV, III, II, I і, правёўшы героя праз поўны круг падзей, вярталі яго туды, дзе ён быў напачатку. Стваральнік Гузікаў, Д'ябал, Незнаёмы Пасажыр былі адлюстраваннем унутранага "я" Пера. Акімсьці чынам гэты "прыём" зрабіў п'есу больш рэальнай, больш актуальнай і шмат

Крыстафер МАРЦІН

КЛАСІКА: МОСТ У ЧАСЕ І ПРАСТОРЫ *

ткаў, аддзеленага ад сваіх глядачоў часам і прасторай.

Пад канец шасцідзясятых гадоў свет навучыўся не верыць цяпершчыне. Затым настала перыяд адраджэння ў літаратуры і мастацтве, калі мы азірнуліся назад, каб убачыць, што мінулае можа сказаць нам пра будучае. У англамоўных краінах Шэкспір зрабіўся сінонімам класікі, і мы патанулі ў фэстах, прысвечаных прэзентацыі ягоных твораў. Мы выцягнулі наверх Марлоў і Уэбстэра, Ібсэна, Чэхава і Штэрнберга. Так, яшчэ Шоў. Публіка натоўпам пацягнулася на гэтыя прадстаўленні, як раней ішла на апошнія музычныя хіты ці на новыя п'есы Уільяма альбо Мілера. Пітэр Хол і Трэвар Нан аднавілі Каралеўскі Шэкспіраўскі тэатр, Тырон Готры заснаваў першы са шматлікіх амерыканскіх тэатраў з класічным рэпертуарам у Мінеаполісе, а ў Еўропе тэатральны свет з нецярпеннем чакаў кожную новую пастаноўку Штэйна, Стрэхлера, Задэка, Планшона, Шэро, Брука і Мнучкіне. З Польшчы прыйшлі Ежы Гратоўскі і Ян Кот, якія сваёй працай стварылі рэвалюцыю ў агульным падыходзе да тэатра на Захадзе. Тэатр для бедных і Шэкспір — наш сучаснік былі абраны ў якасці маніфэстаў, што натхнялі новае пакаленне актораў і рэжысёраў. Эксперыментальны тэатр нарадзіўся ў польскім Тэатры-лабараторыі ў той час, калі Кот запэўніў нас, што "Кароль Лір" быў параджаннем Бэкета.

У 1967 годзе, калі рух на Бродвэй ў Нью-Ёрку сканцэнтраваны на "імгненным Гратоўскім" і авангардзе, я заснаваў Тэатр класічнай сцэны, каб вызначыць, ці на самой справе мінулае было пралогам. Мы знаходзіліся ў канцы аднаго цыкла і былі гатовыя да наступнага. Праблема была ў тым, каб перасячы гэты прамежак.

Я прыгадаў тады пра актора, які служыў

"Пудоўна!" — сказала мне жанчына ў фэце пасля прадстаўлення п'есы "Зброя і чалавек" Бернарда Шоў, п'есы, накіраванай супраць вайны на Балканах. "Я проста не магу знайсці словы, каб казаць, як добра прыйсці ў тэатр і паглядзець п'есу, якая нічога не азначае!"

Пачакайце хвіліну! Штосьці тут не так. Калі кіно абмежаванае вонкавымі граніцамі экрану і прывязаным да пэўнага часу фатаграфічным вобразам, то ў прыродзе тэатра закладзена новае стварэнне і новая інтэрпрэтацыя твора у кожным новым прадстаўленні, у кожнай новай аўдыторыі.

Калі мы азірнемся назад і аб'ектыўна паглядзім на вялікія эпохі тэатра: тэатр антычных грэкаў, рымлянаў, японскі Нох, Шэкспіраўскі і Елізаветынскі, Залаты век Францыі (Малер, Расін, Карнэль) і Іспанія (Кальдэрон, Лопэ дэ Вега), то ўбачым агульныя рысы. Гэта былі эпохі "папулярнага тэатра" — тэатра, створанага для ўсёй публікі, а не толькі для адукаванай эліты. Гледачы і акторы дзялілі адзін і той жа час і прастору. Ніякіх сцэнаў і сцэнарыяў. Гледачы ў літаральным сэнсе мелі дакрануцца да актораў. Аднак словы аўтара маглі рабіць цуды, якія пераносілі публіку праз мост, які падзяляў іх сацыяльна-палітычны і гістарычны вопыт і падзеі іншых часоў і месцаў, не такія ўжо не падобныя на іх ўласныя часы і месцы, і абмяжоўваліся толькі граніцамі ўяўлення.

Эсхіл казаў праўдзівыя рэчы на пляцоўках на адкрытым павеяры ў старажытнай Грэцыі амаль тры тысячы год таму, і яго словы, нягледзячы на тэатральную форму, былі такімі ж магутнымі і своечасовымі, як сучасныя загаловкі газет.

Шэкспір агляў душы сваіх персанажаў з такой глыбінёй, што і — кінцы ў сметніцу ўсё напісанае Станіслаўскім, Фрэйдам і вядомымі акадэмікамі — праз 400 год мы працягваем спробы разгадаць іх таямніцы.

А сатыра Шоў на вайну і праз сто гадоў актуальна адносна вар'яцтва, якое, здаецца, назаўсёды апанавала Балканскія краіны. Тое, што завецца "класікай", павінна заўсёды быць у цяперашнім часе, інакш тэатр сапраўды больш не будзе нічога азначаць.

"Дзве дошкі, рыштванне і заўзяцасць", казаў Лопэ дэ Вега пра тое, што патрэбна для стварэння тэатра. "Нявартае падмошкі" шэкспіраўскага "драўлянага О". "Пустая прастора" Пітэра Брука. Запоўніце гэты вакуум пачуццём, і аўдыторыя з гатоўнасцю адкіне мішуру бульварнага тэатра, безнадзейна страчанага па-за "чацвёртым вымярэннем" падмос-

патрэбамі. Аднак, перафразіруючы назву рамана Мілана Кундэры, Годо там, дзе няма нас.

Аднак вернемся ў Румынію. Адрознае пасля рэвалюцыі 1989 года людзі не чыталі кніг, не хадзілі ў кіно або тэатр. Яны чыталі горы газет і поўніліся спадзяваннямі. Днём і ноччу яны былі на вуліцах. Тут кожны мог падзяліцца сваімі марамі, і тут адбываліся блазненскія трагедыі, камедыі, маніпуляцыі. Студэнцкі лагер 1990 года на Універсітэцкай плошчы Бухарэста сам па сабе быў чаканнем Годо. Калектыўная надзея на цуд. Аднак Годо мас канкрэтную, а не алегарычную канцэпцыю. І, замыкаючы кола, давайце разгледзім спецыфічныя рысы спектакля “У чаканні Годо” у пастаноўцы Тэатра румынскае мовы з Чысынаў у Малдове. Тут падкрэслівалася сувязь Поцо — Лакі. Першы — гэта расійскі салдат-акупант, Лакі — лялька, якую торгаюць за ніткі і якая нагадвае румынскую меншасць у былым Савецкім Саюзе.

Як у спектаклях, пастаўленых у Румыніі або Венгрыі, тут мы таксама не маем пакуль новага Годо. Крок за крокам калектыўны Годо ствараецца ў Цэнтральнай і Усходняй Еўропе. Палітыкі завуць гэтага Годо Еўрапейская Супольнасць, і вось як толькі мы там апінемся (у НАТО), усё будзе добра.

Як гэта гучыць у Бэкета?
“Уладзімір: Цікава, што ён скажа. Гэта нас да нічога не абавязвае.
Эстрагон: А што мы ў яго папросім?
Уладзімір: Ды нічога канкрэтнага.
Эстрагон: А што ён скажа?
Уладзімір: Што паглядзіць, што ж магчыма зрабіць.

Эстрагон: Дык ён не можа нічога абяцаць. (...)

Уладзімір: Зазірне ў дзелавыя паперы.
Эстрагон: У рахункі. (...) А што мы з гэтым будзем рабіць?

Уладзімір: Пададзім петыцыю.
Эстрагон: Дык у нас ужо няма правоў?
(...) Мы не здолелі атрымаць правы. Але мы да яго не прывязаныя?

Уладзімір: Прывязаныя да Годо? Зусім не... Пакуль што не.”

Гісторыі ў Бэкета няма. Ён фактычна адмаўляе, што лёс Чалавецтва з вялікае літары ўсё яшчэ залежыць ад рашэнняў і дзеянняў люд-

зей. Асабліва простых людзей. Ягоня героя жыўць па-за грамадствам (і па-за гісторыяй), магчыма, таму, што чалавецтва знікла або спынілася існаванне грамадства, або яны знаходзяцца ў іншым месцы. У адрозненне ад гэтага ва Усходняй Еўропе жыццё і трагедыя змяшаліся. І нягледзячы на гэта ў п’есе “У чаканні Годо” мы знаходзім два тыпы чалавечых адносін са знешняй рэчаіснасцю. Гарызантальны — узаемазалежнасць Уладзіміра і Эстрагона, а вертыкальны — адносіны дамінавання і падпарадкавання Поцо-Лакі. Усё гэта закрыта ў д’ябальскім коле: надзея — расчараванне — адкладанне.

Згодна з сучаснымі міфамі аб выказванні пачуццяў чалавекам XX стагоддзя, мы можам адкласці момант задавальнення надзеі да канца жыцця. І больш за гэта — мы можам пакінуць надзею ў спадчыне, заплюшчыць назаўсёды вочы і сказаць самім сабе: “Вось калі б Годо прыйшоў, усё было б іначай”. Залаты лебедзь надзеі не можа змяніць будучыні, ён адно дае яе фальшывую ілюзію.

Мы не пойдзем далей — бо не маем часу, каб разглядаць чарговую п’есу Бэкета. Вядома, як і Шэкспіра, у розныя эпохі, у розных мясцінах, іншыя пакаленні інтэрпрэтуюць яго па-рознаму. Да зруйнавання камуністычнае сістэмы ў гэтай частцы Еўропы чаканне азначала надзею, і перспектыва безнадзейнасці паставіла нас тварам у твар з выбарам Бэкета: павесіцца нам або ісці далей? Малады выпускнік, усходнеўрапейскія інтэлектуалы, абралі апошняе: яны эмігруюць у Канаду, у Аўстралію, бяруцца шлюбам у Германіі. У іх няма часу, каб чакаць. Калі Годо не прыйшоў да іх, яны ідуць да яго.

Для іх пасланне Бэкета ў канцы XX стагоддзя гучыць так: надзеі — гэта нонсэс. І каб пераканаць у гэтым усіх іншых, п’есу трэба ставіць шмат разоў, пакуль кожны не зразумее, што трэба дзейнічаць, калі мы хочам, каб ажыццявіліся нашыя надзеі. Трэба давесці усім, што менавіта мы, цяпер і тут, і ёсць Годо.

Пераклаў Алесь КУДРАЎЦАЎ



больш дакладнай.

Праз год мы пашырылі гэты падыход на першую і другую часткі “Фауста” Гэта. Тут мы выкарысталі трох актараў — стары, малады і Фауст сярэдняга ўзросту. Пачатковую сцэну з Дырэктарам Тэатра, Пэтам і Актарам ігралі тры Фаусты, якія спрачаліся і выказвалі супярэчлівыя меркаванні пра тое, што павінна было адбыцца далей. Стары Фауст змяніўся маладым Фаустам у Кухні Вядзьмаркі, які застаўся там, каб адцяпіць сваё новае “я” — надзючы сабе нявіннасць маладосці, гнанай мудрасцю старасці. Далей, Фауста Чарадзея з другой часткі ігралі двое папярэдніх, а стары Фауст вярнуўся толькі ў фінальным акце, каб быць выкапаным з магілы ранейшымі ўвасабленнямі... Ізноў мы здолелі зацікавіць сучасную аўдыторыю неверагодна складаным тэкстам, які ў дадатак яшчэ трэба было іграць на англійскай мове.

“Хедда Габлер” Ібсэна заўсёды падавалася мне рыпучай старай меладрамай, пакуль адзін з калегаў не прапанаваў мне паглядзець на п’есу, як быццам яна напісана Харальдам Пінтарам. Тады я паглядзеў на яе з іншага боку тэлескопа і пачуў дыялог, які мармытаў невыразным голасам Пінтэра, — так я ўпершыню адкрыў для сябе Ібсэна. Таямнічыя і змрочныя душы яго герояў падобна сышлі да мяне з экрану кіно Інгмара Бергмана.

Чэхаў пастойваў, што ягоня п’есы — камедыі. Але мы ведалі іх толькі як напышлівыя і паблаглівыя да саміх сябе меладрамы ў бульварных пастаноўках. Таму мы проста падышлі да п’есы з яе ўласных пазіцый. Толькі памёк на дэкарацыі, дэталі — капялюш, палка. Героі і аўдыторыя жылі ў адных і тых самых прасторах і часе. Наш вопыт вельмі нагадаў вопыт Андрэ Грэгара і яго трупы ў нядаўнім фільме Луіса Мале “Ваня з 42-й стры”. Гэта простае, прамое, агульнае пачуццё паміж актарамі і гледачамі без атрыбутаў адпаліраванай пастаноўкі. Глядзец працу Андрэ ў цямінай зачэненым кінатэатры, седзячы сярод сарака запрошаных гасцей, — было магутным напамінам. Андрэ не працаваў у тэатры каля 15 год. Але ён усё яшчэ памятаў. А мы за гэты час загразілі ў багне “большае — лепшае”. Мы адмовіліся ад пустой прасторы — і пачуццяў.

Я ўспамінаю пастаноўку 1975 года шэкспіраўскага “Генрых V” рэжысёра Тэры Хэндса для Каралеўскага Шэкспіраўскага тэатра. Эмрыс Джэймс выходзіў на сцэну

ў звычайнай сучаснай вопратцы і спакушаў нас “адкінуць недасканаласць сваімі думкамі”... Генрых Алана Хаварда, ні на хвіліну не забываючыся на тое, што ён, да найдобрай дэталі кароль, быў аднак “асобай прастай і папулярнай”, у якой кожны чалавек мог бы пазнаць самога сябе.

Я не магу спадзявацца ўбачыць яшчэ адну пастаноўку класікі ў гэтым жыцці, якая б была роўная прастай, непасрэднай інтэрпрэтацыі гэтага “Генрых V”. Я не бачыў нічога на стужцы, у тэатры, не чытаў нічога, што б так магутна паказвала адзіноту чалавека на вайне, і яго здзек з палітыкі, што распаліла гэтую вайну. Голас Трэвара Пікока ў ролі Флуэлена, які спяваў Te Deum, калі маленечкая армія сыходзіла з пустой сцэны і несла цэла адзінага замардаванага хлопчыка, назаўсёды ўмуруецца ў маю памяць.

Той жа Каралеўскі Шэкспіраўскі тэатр з рэжысёрам Джонам Бартанам стварыў тэлевізійны серыял пад назвай “Граем Шэкспіра” на пачатку 80-х гадоў. Вялікая частка таго, чаго труп дасягнула ў 60-я і 70-я, нефармальна перададзеная недзе ў дзевяці гадзінах відэастужкі...

Вялікая іронія, што мы можам пазнаць цяперашні час гэтага старажытнага мастацтва толькі ў відэазапісу.

Але самая вялікая іронія ў тым, што сучасны Шэкспіраўскі тэатр іграе гэтак жа наіўна, як амерыканскія актёры трыццаць год таму. Спадчына Нанна, Хэндса і Бартана знікла, як бы яна ўвогуле не існавала.

“Ці можа гэтая вайна ўтрымаць вялікія прасторы Францыі? Ці можам мы ўмясціць унутр “драўлянай О” ўсе тыя шлемы, што палохалі паветра Агінкура?..”

Гатовы паспрачацца, можам.

Кола прайшло поўны круг. Мы стаім на ўсходзе новага стагоддзя. Новага тысячагоддзя. Пара дошак — хто ведае? Падмошці. Што заўгодна, калі мы дададзім да гэтага пачуццё. Минулае — пралог.

Пераклала Ірына ГУРЫНА

* Тэкст друкуецца з невялікімі скарачэннямі.

Тэксты “Калі прыйдзе Годо” і “Класіка: мост у часе і прасторы” былі прачытаны на міжнароднай канферэнцыі “Тэатр напрыканцы XX стагоддзя: пошукі новых вымярэнняў”.

Эміль БРЫКС


ЛІТАРАТУРА ЯК ФОРМА ПАЛІТЫКІ Ў ЦЭНТРАЛЬНАЙ ЕЎРОПЕ

“Я не гісторык і не палітык, а проста пісьменнік. Тым не менш кожны, хто не з’ехаў з глузду, можа адчуць еўрапейскую пустэчу, нястачу духоўнай прасторы, незалежна ад таго, ці ён фанатычны прыхільнік панславізму, ці наіўны аптыміст, які лучыў у пастку пацыфізму. Нельга не заўважыць некаторай яўнай духоўнай роднасці ў літаратуры, мастацтве, музыцы паміж усімі інтэлектуаламі, якія належыць гэтай супольнай прасторы, гэтай Цэнтральнай Еўропе”. Гэта напісаў румынскі драматург Эжэн Ёнэска, які жыў у Францыі.

У Еўропе сёння, калі прайшло больш як сорок гадоў пасля 1945 года, Другая сусветная вайна канчаткова падыходзіць да канца. Палітычныя пераўтварэнні ў краінах на ўсход ад так званай жалезнай заслоны адбываюцца з увагі на факт, што заходнія традыцыі еўрапейскай культуры пасля 1945 г. былі занятыя банамі падзелам на Усход і Заход і згэтуль узніклі няпэўнасці ў сучаснай Еўропе. Няпэўнасці ў ролі, форме і значэнні гэтага кантынента канкрэтызаваліся ў інтэлектуальных дыскусіях аб культурнай прасторы Цэнтральнай Еўропы, што актуалізаваліся як сімвал штучнага характару паўсталых пасля 1945 г. новых структур, межаў і суадносін сіл. У вымоўным імкненні аднавіць супольныя цэнтральнаеўрапейскія традыцыі прасторы, якая геаграфічна збольшага супадае з межамі Габсбургскай манархіі канца XIX стагоддзя, літаратура гэтай прасторы набыла сваё значэнне ў тым, каб быць інструментам захавання сапраўднасці, якая ўтойваецца, прыціскаецца і адхіляецца палітыкай.

Супольная “мова” пісьменнікаў уражвае якраз з увагі на шматмоўнасць гэтай прасторы. Літаратурныя выступы за адмоўленую сапраўднасць Цэнтральнай Еўропы вызначаюць творчасць як серба Данілы Кіша, так і італьянца Біяжы Марына, як паляка Часлава Мілаша, так і венгра Пэтэра Эстэргазы, як чэха Вацлава Гавела, так і сёння чэха на выгнанні Мілана Кундэры. Гэта вызначае згаданых пісьменнікаў у іх творчасці дзякуючы не толькі супрацьстаўленым палітычным рэальнасцям, але і утапічнай прыродзе пайма Цэнтральнай Еўропы. Гэта утопія паляпшэння жыццёвых умоў без чмуру і пафасу рэвалюцый, але з мэтай поўнага пераўтварэння сужыцця малых народаў у Цэнтры Еўропы. Неабходныя зместы гэтай новай палітыкі знаходзяцца, прыкладам, у літаратурнай творчасці вышменаваных аўтараў. І ў раманах, і ў палітычнай эсэістыцы падкупляе не столькі больш ці менш удалае адбіццё супольнасці Цэнтральнай Еўропы, колькі радыкальная крытыка сучаснасці.

Як літаратура можа рэгуляваць палітычныя праблемы, можна прадэманстраваць на прыкладзе цэнтральных выказванняў Мілана Кундэры, Вацлава Гавела, Д’ёрдзя Конрада, Клаўдыя Магрыса і Часлава Мілаша. Гэтыя пяць аўтараў распрацоўваюць у сваіх літаратурных творах асноўныя праблемныя абсягі цэнтральнаеўрапейскага сужыцця. Ці гэта ў Мілана Кундэры антырасійскі сентымент, які апеллюе да дылемы гэтай прасторы: да пошукаў адназначнай заходняй ці ўсходняй арыентацыі, ці гэта ў Вацлава Гавела радыкальнае патрабаванне праўды або жыцця ў праўдзе, якое выкрывае ўяўнасць існых грамадскіх і палітычных структур. Ці гэта ў венгра Д’ёрдзя Конрада перманентная спасылка на змешанае саўдзельніцтва малых народаў, якой падкрэсліваецца, што этнічная, рэлігійная і грамадская плюральнасць Цэнтральнай Еўропы была захавана дзякуючы не талеранцыі, а толькі ў выніку ўзаемамага ўсведамлення ўласных заган, праблем і ірацыяналізмаў. Разам з талеранцыяй павінна мець месца свядомае саўдзельніцтва. Ці гэта ў выпадку Клаўдыя Марыса як у яго літаратурных, так і ў літаратурна-гістарычных працах спасылка на амбівалентную сілу вялікіх міфаў, што як перасцярога ад пафасу ўсіх таталітарызмаў зрабілі свой унёсак у цэнтральнаеўрапейскую палітыку. Каб тварыць сапраўднасць, разам з пошукамі рэальных перадумоў для палітычнай ідэі павінна мець месца індывідуальная вера. Паляк Часлаў Мілаш пісаў: “Я зыходжу з таго, што ёсць нешта такое, як Цэнтральная Еўропа”. Разам з падобнай верай, якая адчуваецца ў разнастайных формах у пера-



важнай балышыні сучасных літаратур гэтай прасторы, літаратура паддаецца крытыцы, што яна сталася інструментам палітыкі, хаця адначасова і здабывае канкрэтыя маральныя грамадска-палітычныя вымеры. Таму на заканчэнне можна вельмі асцярожна сфармуляваць некалькі тэзаў аб палітычнай функцыі літаратуры ў Цэнтральнай Еўропе:

1. Літаратура сёння ў Цэнтральнай Еўропе ізноў стаецца цэнтральнай маральнай інстанцыяй і вызначальным момантам для нездавальняльна адчуванай палітычнай сучаснасці.

2. Цэнтральнае заданне пісьменнікаў гэтай прасторы можна выразіць пры дапамозе патрабавання “жыць у праўдзе”, скіраванага супраць усё больш крохкай уяўнасці існых палітычных структур.

3. Найвысэйшай адзнакай цэнтральнаеўрапейскай літаратуры ёсць свядомасць гісторыі, “які мінула, так і сённяшняй” (Часлаў Мілаш).

4. Спраба стварыць герметычна замкнёны нацыянальны культурны адрознаеўрапейскай літаратуры ўсё свядомасць гісторыі, “які мінула, так і сённяшняй” (Часлаў Мілаш).

Гэтыя вымаганні справядлівыя і для Аўстрыі. Пэтэр Турын некалькі гадоў таму пісаў аб тым, што Аўстрыя павінна ператварыцца “ў Гаваі Цэнтральнай Еўропы”. Міхаэль Шэранг з правінцыяналізму Аўстрыі зрабіў выснову, што Аўстрыя стаяць “духоўным полюсам холада Цэнтральнай Еўропы”.


Разам з успрымальнасцю літаратараў гэтай прасторы трэба ўлічваць і моц рэальных палітыкаў, каб паміж двума вялікімі палітычнымі блокам у Еўропе стварыць для малых народаў у яе цэнтры новую прастору свабоды і творства, зрабіўшы магчымым паляпшэнне жыццёвых умоваў і паўторнае ўтрыманне самасвядомасці людзей. Зыходзячы з тэзісна апісанай культурнай традыцыі і актуальнай жыццёвай сітуацыі гэта перадусім датычыць людзей у Польшчы, у Чэхаславацыі, у Венгрыі, у Югаславіі, у Італіі і ў Аўстрыі, якія прадчуваюць новыя шанцы для свай жыццёвай рэалізацыі. Якраз таму, што гэтае ўяўленне аб новых жыццёвых шанцах нявызначанае і неінтэграванае ў традыцыйныя палітычныя схемы, у традыцыйных палітычных прадстаўнікоў улады існуе падазрон, што гаворка ідзе толькі пра новую палітычную сімволіку, у лепшым выпадку пра ідэалогію.

І ўзглядам літаратуры выстаўляюцца закіды ў настальгіі, якая адчуваецца на заднім плане палітычнай шокавай тэрапіі. Ужо ў Джуіда Чэрыната гучыць наступнае: “На ўсіх скрыжаваннях цэнтральнаеўрапейскіх праблем узвышаюцца могілкі. Няма краіны, у якой на дзень памяці клаліся б кветкі на такія могілкі”.

Побач з гэтым страхам войнаў і катастрофаў цэнтральнаеўрапейскіх вытокаў робіцца закід у абыякавасці і павярхоўнасці. Трэба зрабіць заданнем як літаратуры, так і навукі пазбавіць гэты закід глебы. У кожным разе сёння літаратура з усё больш відавочнай уважлівасцю вымалёўвае вобраз культурнага ландшафта, чыя гістарычная распрацоўка прыводзіць гэты разгін у такое палажэнне, якое патрабуе змянення свядомасці тых, хто займаецца не толькі палітыкай, але і служыць культуры. Роберт Музіль казаў аб тым, што “больш ніколі адзіная ідэалогія” не замацуецца ў нашым грамадстве, паколькі адкрываюцца новыя крыніцы ідэяў: “Вось жа наўрад ці можна аспрэчыць, што кожная з тут і там цыркулюючых ідэй авалодала пэўнай жыццёвай вартасцю, што ператвараецца ў прыгнёт ды праваў і толькі як выключэнне ў поспех, паколькі нечуваная арганізацыйная праблема палягае ў тым, што сутыкненне і паяднанне ідэалагічных элементаў павінна быць не выпадковасцю, а абавязковасцю”.

Якраз гэтае патрабаванне робіць Цэнтральную Еўропу напятай і супярэчнай.

З нямецкай мовы пераклаў Валерка БУЛГАКАЎ



У гэтым выпуску «ЗНО» —
графіка Барыса ЦІОВІЧА.

ГОРДЗІЕЎ ВУЗЕЛ, АБО ЯК РАЗЬВЯЗАЦЬ ПАСТАНОВУ?

(Заканчэнне. Пачатак на стар. 8-9)

— блізкае да **надумаць**, але яно перадае толькі пачатковы значэнні **рэшыць**. Мяркую, сінонімаў магло быць яшчэ больш, менавіта ў іх магчыма сямантыка і палягае існасць беларускае мадэлі. Я ўжо адзначаў: адметнасць расейскага слова **решить** у яго здольнасці награвідаваць сямантыку, яно з'яўляе адмысловаю "закрытую" мадэль. Мадэль беларуская — прынцыпова "адкрытая": кожнае новае значэнне, кожны згад яна выражае новым словам. У грунце рэчы гэтых слоў можа з'явіцца бясконцае мноства, ведама, з умоваю, што ўсе яны будуць беларускія. Дзеяслоў жа **вырашыць** ня толькі не беларускі. Тое было б паўбяды. Галоўнае — ён разбурае адметную беларускую мадэль сваім сінкратызмам. Калі можна сказаць **вырашыць**, то навошта ўжываць усе астатнія лексемы з усімі іх адценьнямі? У выніку ж, выходзіць, што гэты "сінонім" не багачае мову, а істотна зьбядняе.

Рэч у тым, што некаторыя элементы, занесеныя ў сістэму звонку, маюць здольнасць перакажаць яе, цягнуць за сабой шлейф неўласцівых ёй законаў. Можна блытаць лексіку, але нельга разам з ёю блытаць сямантычныя мадэлі, асабліва калі яны суіты супрацьлеглыя. У 20-я гады многія беларусы яшчэ спадзяваліся, што ў мове ад лішняга сіноніма нічога не паменее. Але практыка давала іншае. З мною цытаваных аўтараў паслядоўна не ўжывалі аніякіх "вырашэньняў" А.Абуховіч, Ф.Багушэвіч, К.Каліноўскі, Стары Улас, У.Галубок, Г.Леўчык, К.Сваяк, Л.Гмырак, Ант.Адамовіч, непаслядоўнасць назіраецца пераважна ў пісьменніках паслейшага часу, такіх, як П.Пятуховіч, І.Абдзіраловіч, А.Барэка, У.Жылка, Я.Пятроўскі, балшыныя з іх прайшлі "расейскую навуку". Цікавая ў гэтым дачыненні пазіцыя В.Ластоўскага: яго

тэксты рознае пары таксама непаслядоўныя, яны з'яўляюць страшэнную зьменлівасць і, відаць, паступовы ўзрост мовазнаўца. Урэшце ж у слоўніку В.Ластоўскага і напаміну няма аб "вырашэньнях". Аднак уся даная мадэль апісваецца там надзвычай няпоўна, урыўкамі, пэўна аўтар толькі пачынаў яе спасцігаць. Сучаснікі Ант.Адамовіч і Я.Пятроўскі таксама па-рознаму "разьвязваюць пастанову". Першы з іх — пурYST (блізкі да Я.Станкевіча), выдатны стыліст, ён розных "вырашэньняў" і на гарматны стрэл не дапускаў. Другі — таксама неблагі філолаг, аднак яго мова — яскравы выпадак непаслядоўнасці і збытанасці, уласцівае для 20-х гадоў, хаця ўзглядам нашага спакмена ён ужывае толькі дзеяслоў **вырашыць**, і годзе.

Вось жа, праз паўстагоддзя досвед завершаны, мадэль зьбытаная, беларуская мадэль разбураная ўшчэнт. Відаць, настала пара адкручваць кола. Заразом узнікае пытанне: адкуль узялося слова **вырашыць**, калі яго няма ў расейскай мове? Думаю, што з украінскае мовы. Украінцы ж, пэўна, перанялі яго ад чэхаў (не магло быць наадварот). Чэхі маглі скальскаваць з нямецкага **entscheiden**, а корань пазычыць або беспасярэдне з стара-славянскае мовы, або з тае ж расейскае, калі ачышчаліся ад германізмаў. Зрэшты, усё адно: круг замыкаецца. Чэшская мова гістарычна супрацьпастаўленая нямецкай. Беларуская — расейскай, менавіта тут праходзіць нашая "лінія пагрозы асіміляцыі". (Праўда, ня трэба забывацца на польскую ды украінскую стыхіі, але з апошнімі нас яднае адзіны гістарычны кантэкст, адбіты праз моўны хаўрус).

У слове **вырашыць** ёсць "таямнічая" прыстаўка **вы**. Магчыма, я ўжо казаў, гэта вынік зкальчвання чэхамі нямецкага слова **entscheiden**. А калі рэч адбывалася без чэхаў, то **вырашыць** калькуе ўжо знаёмае нам беларускае **выракаваць**. **Вырашыць**, слова-гібрид, магчыма як ніякае іншае слова ўвасабляе непаслядоўнасць, несамастойнасць, міфічнасць і камічнасць беларускае савецкае мовы. Помію, адзін мой таварыш любіў гаварыць "рашыў", а я ўвесь час яго папраўляў: не "рашыў", а "вырашыў". Тады ён заклаўся: "А навошта гэтае "вы", хіба яно што дае? Толькі слова даўжэйшым робіцца". І запраўды, калі ёсць **рашэньне**, ёсць **рашучы**, то

чаму **вырашыць**, а не **рашыць**? **Вы** ў адрозненне ад прыставак у словах **разрэшыць** і **предрэшыць** нават нічога не праясняе. **Вырашыць** — гэтка моўная матрошка, можна сказаць, траянскі конь русіфікацыі: дзеяслоў гэты касуе беларускую мадэль, а назоўнік **рашэньне**, у сваю чаргу, касуе слова **вырашыць**. На паверхню выходзіць яскравы русіфізм **рашыць**. Гэта ўжо адбылося ў сучаснай савецкай тэрміналогіі. Уважайма, дакуль на старонках газет панавалі **рашэньні**, датуль будуць здавацца лішнімі і несістэмнымі тэрміны **разьвязак** і **разьвязанне**.

Нават калі дапусціць, што мова захавала статус quo сучасную мешаніну — і тады ня ўсе словы ў савецка-беларускай мадэлі здаюцца роўнымі. Чамусьці на ўзроўні інтуіцыі мы лёгка пагаджаемся з лексэмамі **вырашыць** і **рашучы**, але ніяк ня можам да канца прыняць **рашэньне** і **рашыць**. Уся штука ў тым, што два першыя словы структурна розныя ад расейскіх адпаведнікаў **решить** і **решительный** і таму ствараюць **ілюзію беларускасці**. У двух жа апошніх слоў фармальна адзін для падобнае ілюзіі няма. Найбольш цікавае тут, ізноў, знаёмае нам **вырашыць**, гэта відочны словаўтваральны плеаназм. Збытная прыстаўка **вы** нясе не сямантычную, а разрознівальную функцыю ўзглядам расейшчыны. Магчыма, яна будзе трыццаць датуль, дакуль беларуская мова існавала ў рэжыме двухмоўя, бо наўяўляе яе сістэмна не падтрыманая. Прыкладам, у тых жа чэхаў ураўнапраўлены абодва варыянты, і з **вы** і **бяз вы**, як у расейцаў **решить** і **разрешить**. Падобныя "пустыя" часціны і пераструктураванні — уласціва савецкай мове, такіх, як адверніцкая гаворка, катрушніцкі лемезень, выцірніцкі гаўрыднік ды іншыя. Дзеся незразумеласці многія словы ва ўмоўных мовах структурна зыначваліся: **кувосень** (восень), **танкінны** (тонкі) і г.д. Умоўныя мовы не былі і не маглі быць самастойнымі мовамі. У гэтым не было патрэбы: яны выконвалі ролю прафесійнага жабрацкага (NB!) ці іншага якога жаргону. "Беларускі савецкі лемезень" таксама ні сацыяльна, ні тэалагічна (намётна), ня меў станаўіцца моваю, ён рэпрэзентаваў марксісцкую настанову аб росквіце і зьліцці нашай пры сацыялізме, а таксама міф пра "роднасць рускага і

беларускага братніх народаў".

У схілку варта сказаць колькі слоў для перасцярожлівых. Сёння многія людзі, зацікаўленыя лёсам мовы, высцерагаюцца ўсякіх пурYSTычных акцый — і ў гэтым ёсць шмат слушнага. Заразом прынята думаць, маўляў, беларусы адзіныя, хто хварэе на пурYST. Дык жа ўсё наадварот, мы адзіныя з усіх калісці паняволеных народаў, хто ня дбаў і ня дбае пра чысціню мовы. Менавіта пурYSTычны чын, як мяркуюць шмат якія філолагі, увасабляе першы крок "волі да мовы". Увогуле ж наш спакмень якраз палягае па той бок дылемы. Як ні дзіўна, пры чытанні мы не прыкмячам, што без **рашэньня** і **вырашыць** абходзіліся ня толькі вышэй названыя аўтары, але многія і многія іншыя, у тым ліку стваральнікі Статута. Нават Ф.Скарына, які ўсё ж пісаў па-стараславянску, а не па-беларуску, не ўжываў гэтых слоў. З другога боку, калі паглядзець цвяроза, то ніякіх рэвалюцый у мове я тут не распачынаю, усе прапанаваныя мною словы ў той ці іншай ступені знаёмыя або зразумелыя. Значыць — становішча можа перавярнуцца. Калі сёння, прыкладам, знікнуць з мовы ўсе небеларускія **"вырашэньні"**, то старонні назіральнік, я ўпэўнены ў гэтым, нічога нават не заўважыць, як не заўважым падобнага мы, чытаючы А.Абуховіча, Ф.Багушэвіча, К.Сваяка, Я.Станкевіча і Ант. Адамовіча. А беларуская мова, відочна, выйграе, наблізіўшыся да свае існасці. Праўда, самым моўнікам спачатку будзе нязвыкла "думаць па-беларуску", аднак без намаганьняў не будзе "волі да мовы".

